



2021

ഫെബ്രുവരി


വാല്യം 14 | ലക്കം 2
Annual Subscription ₹ 60.00

വിജയപുര റൂത്

VIJAYAPURAM DIOCESAN BULLETIN



റൂത്



വലിയ നോമ്പാരംഭം

ഫെബ്രുവരി 17

CHEQUE BOOK

NET BANKING

DEBIT CARD

MOBILE BANKING

 **HDFC BANK**

UBI Bank FASTag - Recharge



Union Bank
of India



Easy to Cruise



BROKERAGE FREE

Web : <https://brokerage-free.in> Email: support@brokerage-free.in Mobile : 750 201 2555

വിജയപുരം ഭൂമി

VIJAYAPURAM DIOCESAN BULLETIN



2021 FEBRUARY

Registered Newspaper, Reg.No. KERMAL/2008/24745

Vol.14 • No.2



Editor

Rev.Fr. Job Kuzhivayalil
(Editor as defined by the Press & Registration of Books Act 1867)

Chief Editor

Msgr. Jose Navez M.A. Ph.D.
Mob: 9446119427

Associate Editor

Fr. Varghese Kottakkattu

Managing Editor

Fr. Joseph Cherukakramcheril
Vijayapuram Bishop's House
P.B. No. 82, Kottayam 686001
Ph: 0481-2563747

Editorial Board

Fr. Tom Jose B.A., B.Th.

Adv. Henry John

Mr. Thomas Williams

Sr. Jeanine CSST

Circulation Manager

Fr. Joseph Meenaikodath

Mob: 9496564652

9446864649

Editorial Board

താളുകൾ മറിക്കുമ്പോൾ...

- 4 എഡിറ്റോറിയൽ:
- 7 രൂപതാ കാര്യാലയത്തിൽ നിന്ന്
- 8 പ്രതിസന്ധിയിൽ പ്രശോഭിതരാകാൻ വിളിക്കപ്പെട്ടവർ (സർക്കുലർ)
- 12. 29-ാം ലോക രോഗീദിനം-2021
- 17 കെ.സി.ബി.സി. സർക്കുലർ
- 21 സന്യാസം. രക്തം ചാലിച്ചെഴുതിയ സുവിശേഷം
- 25 വിശുദ്ധ നോമ്പുകാലം
- 28 സ്വപ്നങ്ങൾക്ക് നിറച്ചാർത്തേകിയ ധന്യജീവിതം
- 29 ജനപ്രതിനിധികൾക്കു സ്വീകരണം
- 31 വി.എസ്.എസ്.എസ്. വാർത്തകൾ



Printed & Published by Fr. Francis Nedumparambil, on behalf of Diocese of Vijayapuram, P.B. No. 82, Kottayam-686001
Printed for Archana Offset Printers, Kim-2, Kerala at Good Shepherd Press, Kottayam, Kerala-686001
Published at Vijayapuram Bishop's House, Kottayam-686001, Kerala, India.

vijayapuradhuthu@gmail.com



ഘബ്രുവരി: വർഷത്തിലെ ഏറ്റം ചെറിയ മാസം

ഘബ്രുവരി പല രീതിയിൽ വിശേഷപ്പെട്ട മാസമാണ്. അത് ശുദ്ധീകരണത്തിന്റെയും സൗഖ്യത്തിന്റെയും മാസമാണ്. അത് സ്നേഹത്തിന്റെയും തപസിന്റെയും മാസമാണ്.

1. ശുദ്ധീകരണത്തിന്റെ മാസം. ശുദ്ധീകരണം എന്നർത്ഥമുള്ള 'ഘബ്രുവും' എന്ന ലത്തീൻ പദത്തിൽ നിന്നാണ് ഘബ്രുവരി എന്ന പേരുണ്ടായത്. റോമാ നഗരത്തെ ശുദ്ധീകരിക്കാൻ വേണ്ടി നടത്തപ്പെട്ട ശുദ്ധീകരണാചാരത്തെയാണ് അത് ഓർമ്മപ്പെടുത്തുന്നത്. ക്രൈസ്തവരായ നമ്മെ സംബന്ധിച്ച് ഘബ്രുവരി രണ്ടാം തീയതി ശുദ്ധീകരണതിരുനാളാണ്. ക്രിസ്തുവിന്റെ ജന്മദിനമായി നാം ആഘോഷിക്കുന്ന ക്രിസ്തുമസിന്റെ 40-ാം ദിവസമായ അന്നാണ് യൗസേപ്പിതാവും കന്യകമാതാവും ചേർന്ന് യഹൂദ നിയമപ്രകാരം യേശുവിനെ ദൈവാലയത്തിലേക്ക് കൊണ്ടുപോയി ദൈവത്തിന് സമർപ്പിച്ചിട്ട് രണ്ടു ചെങ്ങാലികളെ പകരമായർപ്പിച്ച് വീണ്ടെടുത്തതും, മാതാവിന്റെ ശുദ്ധീകരണം നടത്തിയതും കർത്താവിനെ കാത്ത് കഴിഞ്ഞ ശിമയോനും അന്നയ്ക്കും രക്ഷകനെ കാണിച്ചു കൊടുത്തതും. ദൈവപുത്രനെ ഗർഭം ധരിച്ചു പ്രസവിച്ച അമലോത്ഭവയായ കന്യാമറിയത്തിന് സത്യത്തിൽ ശുദ്ധീകരണം ആവശ്യമായിരുന്നില്ലെങ്കിലും അവൾ സ്വീകരിച്ച ശുദ്ധീകരണ കർമ്മം നമുക്കോരോരുത്തർക്കും ആവശ്യമായ ശുദ്ധീകരണത്തെ ഓർമ്മപ്പെടുത്തുന്നു. യേശു വിജാതീയർക്ക് വെളിപാടിന്റെ പ്രകാശമാണ് (ലൂക്കാ 2:32) എന്ന ശിമയോന്റെ വെളിപ്പെടുത്തൽ അനുസ്മരിച്ച് വിശ്വാസികൾ പുറത്തുവച്ച് വെഞ്ചരിച്ച കത്തിച്ച തിരികളുമേതിക്കൊണ്ടാണ് ബലിയർപ്പണത്തിനായി ഇന്നു ദൈവാലയത്തിൽ പ്രവേശിക്കുന്നത്. കർത്താവിന്റെ പ്രകാശത്താൽ നിറഞ്ഞ് രക്ഷകനെ കാണാനും ശരീരത്തിലും മനസ്സിലും ഹൃദയത്തിലും ആത്മാവിലും ശുദ്ധീകരണം അനുഭവിച്ച് ദൈവത്തിന് പ്രതിഷ്ഠിതരാകാനും നമുക്കു ശ്രദ്ധിക്കാം, ഈ തിരുനാളാഘോഷത്തിലൂടെ.


2. സൗഖ്യത്തിന്റെ മാസം. ഘബ്രുവരി 11 ലൂർദ്ദ് മാതാവിന്റെ തിരുനാളാണ്. 14 വയസുള്ള ബർണദീത്ത എന്ന ബാലികയ്ക്ക് 1853 ഘബ്രുവരി 11-ാം തീയതി മുതൽ ജൂലൈ 16-ാം (കർമ്മലമാതാവിന്റെ തിരുനാൾ ദിനം) വരെ 18 പ്രാവശ്യം അമലോത്ഭവ മാതാവ് പ്രത്യക്ഷദർശനമരുളിയ സംഭവമാണ് ഈ തിരുനാളിലൂടെ നാം കൊണ്ടാടുക. ലൂർദ്ദ് അത്ഭുതകരമായ രോഗശാന്തിക്കു പേരുകേട്ട തീർത്ഥാടന കേന്ദ്രമാണ്. ലോകത്തിന്റെ നാനാഭാഗങ്ങളിൽ നിന്ന് അനേകരാണ് അവിടെവന്ന് രോഗശാന്തി നേടുന്നത്. 1858 മുതൽ അവിടെ 89 രോഗശാന്തികൾ നടന്നിട്ടുണ്ടെന്ന് ശാസ്ത്രം തന്നെ വിധിയെഴുതിയിട്ടുണ്ട്. ലൂർദ്ദ് രോഗസൗഖ്യത്തിന്റെ സ്ഥലം എന്ന നിഗമനത്തിലാണ് വിശുദ്ധ ജോൺപോൾ രണ്ടാമൻ പാപ്പ, തനിക്ക് അൽഷിമേഴ്സ് രോഗമുണ്ട് എന്നറിഞ്ഞതിന്റെ പിറ്റേവർഷം (1992) ലൂർദ്ദ് മാതാവിന്റെ തിരുനാളായ ഘബ്രുവരി 11-ാം തീയതി ഒന്നാം ലോക രോഗിദിനമായി ആചരിക്കുകയും ചെയ്തത്. രോഗം മൂലം വിഷമിക്കുന്നവർക്ക്

ആശ്വാസവും സൗഖ്യവും ലഭിക്കാൻ വേണ്ടി, വേദനിക്കുന്നവർക്ക് സഹനങ്ങളിലൂടെ കടന്നുപോകുന്നവർക്കും അവരുടെ സഹനത്തെ അതിജീവിക്കാൻ ശക്തി ലഭിക്കാൻ വേണ്ടി, രോഗീപരിചരണത്തിൽ ത്യാഗപൂർവ്വം അർപ്പണബോധത്തോടെ ഏർപ്പെട്ടിരിക്കുന്ന ഡോക്ടർമാർക്കും നഴ്സുമാർക്കും, മറ്റ് ആരോഗ്യപ്രവർത്തകർക്കും വേണ്ടി, രോഗികളുടെ ബന്ധുക്കൾക്കും മിത്രങ്ങൾക്കും കുടുംബങ്ങൾക്കും വേണ്ടി പ്രാർത്ഥിക്കാനും ത്യാഗങ്ങൾ അനുഷ്ഠിക്കാനും നിശ്ചയിക്കപ്പെട്ട ദിവസമാണ് ഫെബ്രുവരി 11. ഈ വർഷത്തെ രോഗിദിനം വളരെ പ്രധാനപ്പെട്ടതാണ്. ലോകത്തെ മുഴുവൻ ഗ്രസിച്ച കോവിഡ് 19 എന്ന മഹാമാരിയിലൂടെ ജീവൻ നഷ്ടപ്പെട്ടവർ രോഗികളായി കഴിയുന്നവർ, രോഗഭീതിയിൽ ഒറ്റപ്പെട്ട് കഴിയുന്നവർ, അവരെ പരിചരിക്കാൻ തങ്ങളെത്തന്നെ മറന്ന് സ്നേഹത്തോടും ത്യാഗത്തോടും അർപ്പണബോധത്തോടും കൂടെ പ്രവർത്തന നിരതരായിരിക്കുന്ന ആരോഗ്യപ്രവർത്തകർ, അവരുടെ കുടുംബങ്ങൾ- തുടങ്ങിയവർക്കു വേണ്ടിയെല്ലാം നാം പ്രത്യേകം പ്രാർത്ഥിക്കുകയും അവരോടുള്ള കരുതലും സ്നേഹവും നാം പ്രകടമാക്കുകയും വേണം. വൈറസിനെ തുരത്താൻ ഇപ്പോൾ വാക്സിൻ നൽകാൻ തുടങ്ങിക്കഴിഞ്ഞു. അതു നല്ല ഫലമുളവാക്കാൻ വേണ്ടി പ്രാർത്ഥിക്കാം. വാക്സിനേഷൻ സ്വീകരിക്കുന്ന ഓരോരുത്തരെയും നൽകുന്ന ഓരോരുത്തരെയും അതു കണ്ടുപിടിച്ച ഓരോരുത്തരെയും കൂടുതൽ നല്ല പ്രതിവിധികൾ കണ്ടെത്താൻ അക്ഷീണം പരിശ്രമിച്ചുകൊണ്ടിരിക്കുന്ന ഗവേഷകരെയും അന്യഗ്രഹിക്കാൻ പ്രാർത്ഥിക്കാം. എല്ലാം ദൈവം ചെയ്യുന്നു എന്ന ബോധ്യത്തോടെ നമുക്ക് പ്രാർത്ഥിക്കാം. എല്ലാം നാം ചെയ്യുന്നു എന്ന ബോധ്യത്തോടെ നമുക്ക് പ്രവർത്തിക്കാം.

3. സ്നേഹത്തിന്റെ മാസം. ഫെബ്രുവരി 14-ാം തീയതി ലോകമെങ്ങും വലന്റൈൻസ് ഡേ കൊണ്ടാടുകയാണ്. സ്നേഹത്തിനുവേണ്ടി, വിവാഹത്തിനുവേണ്ടി, കുടുംബങ്ങളുടെ രൂപീകരണത്തിനും നിലനില്പിനും വേണ്ടി ജീവൻരപ്പിച്ച വിശുദ്ധ വാലന്റൈൻസിന്റെ തിരുനാളാണ് വലന്റൈൻസ് ഡേയായി ആഘോഷിക്കുന്നത്. തന്റെ പട്ടാളത്തിൽ ചേരാൻ യുവാക്കൾ മടിക്കുന്നതിനു കാരണം അവരുടെ പ്രേമവും വിവാഹവുമാണ് എന്ന് ഗ്രഹിച്ച ചക്രവർത്തി പ്രേമവും വിവാഹംകഴിക്കലും നിയമവിരുദ്ധമായി പ്രഖ്യാപിച്ചപ്പോൾ അതിനെതിരെ ദൈവത്തിന്റെ പേരിൽ സ്നേഹത്തിനും വിവാഹത്തിനും കുടുംബങ്ങളുടെ ഭദ്രതയ്ക്കുംവേണ്ടി നിലകൊണ്ടതിന് പീഡിപ്പിക്കപ്പെടുകയും കൊല്ലപ്പെടുകയും ചെയ്ത വിശുദ്ധനാണ് വാലന്റൈൻ. സ്വാർത്ഥതയുടെയും സ്വാതന്ത്ര്യത്തിന്റെയും സുഖത്തിന്റെയും പേരിൽ പലരും വിവാഹത്തിൽ നിന്നും കുടുംബബന്ധങ്ങളിൽ നിന്നും അകന്നു നിലകൊള്ളുന്ന ഇന്നത്തെ പ്രവണതകളെ അതിജീവിച്ച് കുടുംബ ജീവിതത്തിലേക്ക് കടന്നുവരാനും, കൂടുതൽ മക്കൾക്ക് ജന്മം കൊടുത്ത് അവരെ ദൈവദാനവും ദൈവമക്കളുമായി കണ്ട് സ്നേഹത്തോടെ വളർത്താനും യുവജനങ്ങൾക്ക് പ്രചോദനമേകണം വലന്റൈൻസ് ഡേ.

4. തപസിന്റെ മാസം. ഫെബ്രുവരി 17-ാം തീയതി വിദ്യുതി ബുധനാണ്. വിശുദ്ധവാരത്തിന്, ഈസ്റ്ററിന്, ഒരുകൈമായി അനുഷ്ഠിക്കാൻ നൽകപ്പെടുന്ന തപസുകാലത്തിന്റെ ആരംഭം. പ്രാർത്ഥനയുടെയും പരിത്യാഗത്തിന്റെയും വചനപഠനത്തിന്റെയും പരിചിന്തനത്തിന്റെയും മാനസാന്തരത്തിന്റെയും അനുരജ്ഞനത്തിന്റെയും കാലഘട്ടമാണ് തപസുകാലം. തന്റെ പരസ്യജീവിതത്തിനൊരുക്കമായി 40 ദിവസം മരുഭൂമിയിൽ പോയി തപസ്സനുഷ്ഠിച്ച യേശുനാഥനെ അനുകരിച്ച് കൊണ്ട് നമുക്ക് തപസുകാലത്തിലേക്ക് കടന്നുവരാം. തിന്മയുടെ സ്വാധീനങ്ങളെ നിരസിച്ച് ദൈവചൈതന്യം

ത്താൽ നിറയപ്പെടാൻ വേണ്ടി, നമ്മിലെ അഹന്തയെ നിരസിച്ച് ദൈവികതയാൽ നിറയപ്പെടാൻ വേണ്ടി വെറുപ്പിനെയും വിരോധങ്ങളെയും നിരസിച്ച് ദൈവമേകുന്ന സംതൃപ്തിയാൽ നിറയപ്പെടാൻ വേണ്ടി, പാപത്തെയും പാപസാഹചര്യങ്ങളെയും നിരസിച്ച്, പുണ്യത്തിലും കൃപയിലും വളരാൻ വേണ്ടി നമുക്ക് തപസനുഷ്ഠിക്കാം. അങ്ങനെ യേശുവിനോടൊത്തു പാപത്തിനുമരിച്ച്, ദൈവത്തിനായി ഉത്ഥിതരായി സമൃദ്ധമായ ജീവന്റെ അനുഭവത്തിലേക്ക് നമുക്കു കടന്നു വരാം.



ജന്മദിനാശംസകൾ

- 02 ഫാ. ഡൊമിനിക് സാവിയോ
- 06 ഫാ. ജോർജ്ജ് മനോജ് ലോബോ
- 09 ഫാ. ജോൺവിയാനി മറ്റുപിള്ളയിൽ
- 10 ഫാ. മാത്യു മഠത്തിൽ
- 12 ഫാ. പോൾ ഡെന്നി രാമച്ചംകുടി
- 17 ഫാ. തെയോഫിൻ വെനാർഡ് തുരുത്തിക്കോണം
- 21 ഫാ. വർഗീസ് (അജിത്) കണിയാന്തറ
- 27 ഫാ. ആന്റണി മണപ്പുറത്ത്
- 27 ഫാ. ചാക്കോ പുത്തൻപുരയ്ക്കൽ

ഫെബ്രുവരി

പരേതരെ സ്മരിക്കാം — ഫെബ്രുവരി

03	(2002)	ഫാ. ജോർജ്ജ് കളത്തറ
08	(1947)	ഫാ. സെഫ്രിനൂസ് ഒ.സി.ഡി.
10	(1976)	ഫാ. ഡിഡാക്കൂസ് ഒ.സി.ഡി.
12	(1947)	ഫാ. റാഫേൽ മന്ത്ര
17	(1939)	ബ്ര. ലിയോ ഒ.സി.ഡി.
23	(1983)	ഫാ. അൽഫോൻസ് മരിയ ഒ.സി.ഡി.
24	(2010)	ഫാ. ആന്റണി കൊറിയ
27	(1943)	ധന്യൻ ഫാ. ജോൺ വിൻസന്റ് ഒ.സി.ഡി.



രൂപതാ കാര്യാലയത്തിൽ നിന്ന്

2021- രൂപതാ കുരിയ അവധി ദിനങ്ങൾ

- ജനുവരി 01 : നവവത്സരദിനം
- ജനുവരി 20 : അഭി. പിതാവിന്റെ നാമഹേതുക തിരുനാൾ
- ജനുവരി 26 : റിപ്പബ്ലിക് ദിനം
- മാർച്ച് 19 : വി. യൗസേപ്പിതാവിന്റെ തിരുനാൾ
- മാർച്ച് 28 മുതൽ
- ഏപ്രിൽ 04 വരെ : ഈസ്റ്റർ അവധി ദിനങ്ങൾ
- മെയ് 01 : തൊഴിലാളി ദിനം
- ആഗസ്റ്റ് 15 : ഇന്ത്യൻ സ്വാതന്ത്ര്യദിനം
- നവംബർ 02 : പരേതാത്മാക്കളുടെ ദിനം
- ഡിസംബർ 08 : വിമലഗിരി കത്തീഡ്രൽ തിരുനാൾ
- ഡിസംബർ 23-29 : ക്രിസ്തുമസ് അവധി

2021- ലെ പ്രത്യേക പിരിവുകൾ നടത്തേണ്ട ദിവസങ്ങൾ

- ജനുവരി 03 : പ്രത്യക്ഷവൽക്കരണം
- ജനുവരി 24 : ദൈവവചന ഞായർ
- ഫെബ്രുവരി 14 : തിരുബാലസഖ്യ ദിനം
- ഫെബ്രുവരി 17 : വലിയനോമ്പാരംഭം: (നോമ്പുകാലത്തിലെ രണ്ടു ഞായറാഴ്ചകളിലെ പിരിവ് വിശപ്പിനും രോഗത്തിനുമെതിരെ കാരിത്താസ് ഇന്ത്യയുടെ പ്രവർത്തനങ്ങൾക്കായി വി.എസ്.എസ്.എസിൽ നൽകുക.)
- മാർച്ച് 01 : കമ്മ്യൂണിയോ ഇന്ത്യ
- ഏപ്രിൽ 01 : പെസഹാ വ്യാഴം (വൈദികദിനം, പി.എം.എ.എസ്.)
- ഏപ്രിൽ 02 : ദുഃഖവെള്ളി (വിശുദ്ധ നാടുകളുടെ സംരക്ഷണം)
- മെയ് 02 : ദൈവവിളി ദിനം
- ജൂൺ 27 : വി. പത്രോസിന്റെ സിംഹാസന പിരിവ്
- ജൂലൈ 04 : കെ.സി.വൈ.എം.
- ആഗസ്റ്റ് 22 : നീതി ഞായർ
- ഒക്ടോബർ 17 : മിഷൻ ഞായർ
- നവംബർ 07 : മാധ്യമ ദിനം
- ഡിസംബർ 05 : കെ.ആർ.എൽ.സി.സി. ദിനം
- ഡിസംബർ 26 : തിരുക്കുടുംബ ദിനം (കുടുംബപ്രേക്ഷിതത്വം)

CIRCULAR LETTER

VOL. XV • No. 1 • 2021 • JANUARY 2021

പ്രതിസന്ധിയിൽ പ്രശോഭിതരാകാൻ വിളിക്കപ്പെട്ടവർ

വന്ദ്യ വൈദികരേ, ബഹു. സന്യസ്തരേ, യേശുവിൽ പ്രിയമക്കളേ,

കോവിഡ്-19 എന്ന മഹാമാരിമൂലം മനുഷ്യന്റെ സാധാരണ ജീവിതം അപകടത്തിലായിരിക്കുന്ന ഈ കാലഘട്ടത്തിൽ തിരഞ്ഞെടുക്കപ്പെട്ട ദൈവജനത്തെപ്പോലെയും സവിശേഷമാംവിധം വിളിക്കപ്പെട്ട ക്രിസ്ത്യാനികളെന്ന നിലയിലും നാം എപ്രകാരം വ്യാപരിക്കണമെന്നും ഒരുങ്ങുവാനും പഠിക്കാനും തീരുമാനമെടുക്കുവാനുമുള്ള അനുഗ്രഹത്തിന്റെ സുദിനങ്ങളായി നോമ്പുകാലം കടന്നുവരുന്നു. ദൈവത്തിന്റെ സ്വരം ശ്രവിച്ച് സ്വന്തം നാടനെയും വീടനെയും ബന്ധുമിത്രാദികളെയും നാട്ടുകാരെയുമൊക്കെ ഉപേക്ഷിച്ച് സന്ധ്യയും ഇറങ്ങിത്തരിച്ച വിശ്വാസത്തിന്റെ പിതാവായ അബ്രാഹാമായിരിക്കട്ടെ നമ്മുടെ മാതൃക. ഫറവോയുടെ അടിമത്തത്തിൽ നിന്നും മോചിതരായി വാഗ്ദത്ത ഭൂമിയെ ലക്ഷ്യം വച്ച് മരുഭൂമിയിലൂടെ മുന്നോട്ടു നീങ്ങുന്ന ജനതയുടെ അവസ്ഥയിലാണല്ലോ ഇന്നത്തെ ലോകം. മരുഭൂമിയിലൂടെ 40 വർഷം ഇസ്രായേൽ ജനത്തിന് യാത്ര ചെയ്യേണ്ടിവന്നു. (നിയമ 8:12) മോശ നാല്പതു രാവും നാല്പതു പകലും സീനായി മലമുകളിൽ പത്തു കല്പനകൾക്കായി കാത്തിരിക്കേണ്ടിവന്നു. (പുറ. 24:18). ലോകത്തിന്റെ ഇന്നത്തെ അവസ്ഥ ഒരു മരുഭൂമിയോടും തുല്യം ചെയ്യാം. വളരെയധികം വെല്ലുവിളികൾ പൊന്തിവരുന്നു-ജലത്തിന്റെ ദൗർലഭ്യം, വരണ്ട കാലാവസ്ഥ, ആശ്വാസത്തിന്റെ പച്ചപ്പില്ലാത്ത സാഹചര്യം യാത്രാ നിയന്ത്രണങ്ങൾ, തൊഴിലവസരങ്ങൾ നഷ്ടപ്പെടുമ്പോൾ, അത്യുജ്വലമുള്ള സാമ്പത്തിക ബുദ്ധിമുട്ടുകൾ, എല്ലാം ഒരു മരുഭൂമിയനുഭവത്തിലേക്കു വലിച്ചിഴയ്ക്കുന്നു. വി. ഗ്രന്ഥ പശ്ചാത്തലത്തിൽ ദൈവമനുഷ്യബന്ധത്തിന്റെ ഇടമായും മരുഭൂമിയെ കാണാവുന്നതാണ്. (ജറ 2:2; ഹോസി 2:14; സങ്കീ. 78:15-55) ചുരുക്കത്തിൽ മരുഭൂമി മനുഷ്യന്റെ സാമൂഹികവും ആദ്ധ്യാത്മികവുമായ അവസ്ഥയെ സൂചിപ്പിക്കുന്നതായി മനസ്സിലാക്കാം. ആത്മാവിനായി ദാഹിക്കുന്ന വരണ്ട മനസ്സിന്റെ ഉടമകളായ മനുഷ്യരെക്കൊണ്ട് നിറഞ്ഞിരിക്കുന്ന ലോകം. രക്ഷകനെ ചൂണ്ടിക്കാണിക്കാനായി സ്നാനപര്യായം വന്നാൽ യുദ്ധമായിലെ മരുഭൂമിയിലാണ് എത്തിയത്. (മത്താ. 3/1) എന്നിട്ട് ആഹ്വാനം ചെയ്തു. “മാനസാന്തരപ്പെടുവിൻ; സ്വർഗരാജ്യം സമീപിച്ചിരിക്കുന്നു.” (മത്താ. 3/2). യേശുവാകട്ടെ നാല്പതു രാവും നാല്പതു പകലും മരുഭൂമിയിൽ ഉപവസിച്ചിട്ട് പിശാചിനാൽ പരീക്ഷിക്കപ്പെട്ട് വിജയശീലാളിതനായിട്ടാണ് തന്റെ ദൗത്യം ആരംഭിക്കുന്നത്. യോഹന്നാനെപ്പോലെ തന്നെ യേശു പ്രഘോഷിച്ചതും. “മാനസാന്തരപ്പെടുവിൻ, സ്വർഗരാജ്യം സമീപിച്ചിരിക്കുന്നു.” (മത്താ. 4/17) എന്നാണ്. മർക്കോസ് സുവിശേഷകൻ മാനസാന്തരപ്പെടുന്നതിനായി എന്തു ചെയ്യണമെന്നും അത്യുജ്വലം ഒരു വ്യക്തിയിൽ പ്രതിഫലിപ്പിക്കേണ്ടതെന്നും വിശദീകരിക്കുന്നുണ്ട്. അതായത് “സുവിശേഷത്തിൽ വിശ്വസിക്കുവിൻ” ആത്യന്തികമായി ലക്ഷ്യം വയ്ക്കുന്നത് മാനസാന്തരമാണ്.

ഹൃദയ പരിവർത്തനമാണ് മാനസാന്തരമെന്നതുകൊണ്ട് (മറ്റനേയായി) ലക്ഷ്യം വയ്ക്കുന്നത്. സ്നാഹകയോഹന്നാൻ തന്നെ വ്യക്തമാക്കുന്നുണ്ട് “മാനസാന്തരത്തിനു യോജിച്ച ഫലം പുറപ്പെടുവിക്കുവിൻ.. നല്ല ഫലം നൽകാത്ത വ്യക്തികളെല്ലാം വെട്ടി തീയിലെ റിയപ്പെടും.” (മത്താ 3:8,10)

സുവിശേഷവല്ക്കരണവും നവീകരണവും

ക്രിസ്തുവിന്റെ മൗതിക ശരീരമായ സഭ ലോകത്ത് തീർത്ഥാടകയായി മുന്നേറുന്നത് ദിവ്യനാഥന്റെ സുവിശേഷവല്ക്കരണ സന്ദേശം പ്രായോഗിക തലത്തിൽ കൊണ്ടുവരുന്നതിനാണ്. “നിങ്ങൾ ലോകമെങ്ങുംപോയി, എല്ലാ സൃഷ്ടികളോടും സുവിശേഷം പ്രസംഗിക്കുവിൻ. വിശ്വസിച്ചു സ്നാനം സ്വീകരിക്കുന്നവൻ രക്ഷിക്കപ്പെടും. വിശ്വസിക്കാത്തവൻ ശിക്ഷിക്കപ്പെടും.” (മർക്കോ 16:15-16) ആരെയും ശിക്ഷിക്കുവാൻ ദൈവം ഇഷ്ടപ്പെടുന്നില്ല. ആരും ശിക്ഷിക്കപ്പെടാതിരിക്കാനുള്ള ഉത്തരവാദിത്വം വിശ്വാസം സ്വീകരിച്ചവരുടെ ചുമലിലാണെന്നു നാം മനസ്സിലാക്കണം. പാപത്തിൽ കഴിയുന്ന വിശ്വാസികൾ വീണ്ടും മാനസാന്തരപ്പെടേണ്ടിയിരിക്കുന്നു. വിശ്വാസികളെ സംബന്ധിച്ചിടത്തോളം നോമ്പാചരണം നവീകരിക്കപ്പെടാനുള്ള അവസരമാണ്. മാനസാന്തര പ്രക്രിയ ആവർത്തിക്കപ്പെടണം. മാനസാന്തരപ്പെടണമെങ്കിൽ വചനം ശ്രവിക്കണം. വചനം ശ്രവിക്കണമെങ്കിൽ പ്രഘോഷിക്കപ്പെടണം, ശ്രവിച്ച വചനം പൂർണ്ണമായും ഉൾക്കൊള്ളണം. അതു നമ്മുടെ ജീവിതത്തെ ക്രിസ്തീയമായി രൂപപ്പെടുത്തണം. നാം വ്യക്തിപരമായി ഒരുജനമെങ്കിലും പരിശുദ്ധാത്മാവാണ് പ്രവർത്തിക്കുന്നതെന്ന് വി. പൗലോസ് വ്യക്തമാക്കിത്തരുന്നുണ്ട് “നിങ്ങളുടെ പഴയ ജീവിതരീതിയിൽ നിന്നും രൂപകൊണ്ട വഞ്ചന നിറഞ്ഞ ആസക്തികളാൽ കലുഷിതനായ പഴയ മനുഷ്യനെ ദൂരെയെറിയുവിൻ നിങ്ങൾ മനസ്സിന്റെ ചൈതന്യത്തിൽ നവീകരിക്കപ്പെട്ടെ. യഥാർത്ഥമായ വിശുദ്ധിയിലും നീതിയിലും ദൈവത്തിന്റെ സാദൃശ്യത്തിൽ സൃഷ്ടിക്കപ്പെട്ട പുതിയ മനുഷ്യനെ നിങ്ങൾ ധരിക്കുവിൻ” (എഫേ 4/22-24) ലൗകിക സുഖങ്ങൾ അധികാരം, സമ്പത്ത്, ലഹരി പദാർത്ഥങ്ങളോടടുത്തുള്ള ആസക്തി തുടങ്ങിയവയാണ് നമ്മുടെ ദൈവിക ഛായ നഷ്ടപ്പെടുത്തുന്നതെന്ന തിരിച്ചറിവു നമുക്കുണ്ടാകണം. അതിനു നമ്മെ സഹായിക്കുന്നത് ദൈവത്തിന്റെ വചനവും ആത്മാവുമാണ്. “ആസക്തികളിൽ നിന്നും ശുദ്ധീകരിക്കപ്പെട്ട ഹൃദയം അവസാനം എല്ലാത്തരം നന്മകളാലും അലംകൃതമാകും. അല്ലെങ്കിൽ ഈ തലത്തിൽ ഓരോ നന്മയും പരസ്പരം സംയോജിക്കുകയും എല്ലാറ്റിനും മതിയായ സ്നേഹത്തിൽ ഒന്നായുകയും ചെയ്യുന്നു. അങ്ങനെ ദൈവത്തോടുള്ള സ്നേഹവും ദൈവത്തിനു വേണ്ടി സഹോദരങ്ങളോടുള്ള സ്നേഹവും ഹൃദയത്തിലെ ഭരണം നടത്തുന്ന ശക്തിയാവുകയും ചെയ്യുന്നു.” വചനം ധ്യാനിച്ചും കുദാശകളിൽ സജീവമായി പങ്കെടുത്തും ഉപാസനയനുഷ്ഠിച്ചും പരമ്പരാഗതമായ തപസ്യനുഷ്ഠാന പ്രാർത്ഥനകളായ കുരിശിന്റെ വഴി നടത്തിയും വചനത്തിലും ആത്മാവിലും അഭിഷേകം ചെയ്യപ്പെട്ട് പുത്തൻ മനുഷ്യരായി തീരാൻ ഈ നോമ്പുകാലം നമ്മെ സഹായിക്കട്ടെ.

വിഭൂതി ബുധനാഴ്ച

ക്ഷാരാശീർവാദ പ്രാർത്ഥന റോമൻ മിസാളിൽ കൊടുത്തിരിക്കുന്നതുപോലെ തന്നെ ചൊല്ലാവുന്നതാണ്.

ക്ഷാരം പുശുന്നതിനു മുമ്പ് എല്ലാവർക്കും വേണ്ടി ഉറച്ച സ്വരത്തിൽ “അനുതപിക്കുകയും സുവിശേഷത്തിൽ വിശ്വസിക്കുകയും ചെയ്യുവിൻ” എന്നോ “മനുഷ്യ, നീ ഓർമ്മിക്കുക; നീ പൊടിയായതിനാൽ പൊടിയിലേക്കു തന്നെ

മടങ്ങും.” എന്നോ ഒരു പ്രാവശ്യം ഉച്ചത്തിൽ ഏറ്റു പറയുക. ഓരോരുത്തരോടും പറയേണ്ട എന്നു സാരം.”

ജനങ്ങളെ ക്ഷാരം പൂശുന്നതിനു മുമ്പ് ശുചീകരണജലം കൊണ്ടു കൈകഴുകി യതിനുശേഷം മാസ്ക് ധരിച്ച് ക്ഷാരം ശീരസ്സിൽ സ്പർശിക്കാതെ ഇടു കൊടുക്കുക. സൗകര്യപ്രദമെന്നു തോന്നുന്നുവെങ്കിൽ വ്യക്തികളുടെ കൈകളിൽ ഇടുകൊടുത്തിട്ട് അവർ തന്നെ നെറ്റിയിൽ പൂശാൻ അനുവദിക്കുക. ഏതു രീതിയിലാണെന്ന് മുൻകൂട്ടി അറിയിക്കുന്നതു നന്നായിരിക്കും.

തൈലാശീർപ്പാദ ദിവ്യബലിയും വിശുദ്ധവാര തിരുക്കർമ്മങ്ങളും

നമ്മുടെ എല്ലാ വൈദികരുടെയും ഇടവക പ്രതിനിധികളുടെയും സാന്നിധ്യത്തിൽ നടത്തുന്ന തൈലാശീർപ്പാദ ദിവ്യബലിയാണ് നമ്മുടെ ഭദ്രാസന ദൈവാലയമായ വിമലഗിരി കത്തീഡ്രലിൽ ഏറ്റവും അനുഗ്രഹപ്രദവും സുപ്രധാനവുമായ ശുശ്രൂഷ. ഈ വർഷവും വിശുദ്ധവാരത്തിലെ ബുധനാഴ്ച രാവിലെയാണ് ഇത് നടത്തപ്പെടുന്നത്. 2021 മാർച്ച് 31-ാം തീയതി രാവിലെ 7.30 ന് കോവിഡ്-19 നിയന്ത്രണങ്ങൾക്കു വിധേയമായി അർപ്പിക്കപ്പെടുന്ന ദിവ്യബലിയിലാണ് ഒരു വർഷത്തേക്ക് ആവശ്യമായ തിരുതൈലങ്ങൾ ആശീർവ്വദിക്കപ്പെടുന്നത്. അന്നു നമ്മുടെ വൈദികരെല്ലാവർക്കും വേണ്ടി പ്രാർത്ഥിക്കേണ്ട സുദിനമാണെന്ന് ഓർമ്മപ്പെടുത്തുന്നു. വിശുദ്ധവാര ശുശ്രൂഷകളിലെല്ലാം ഇടവകകളിൽ എല്ലാ വിശ്വാസികളുടെയും ഭാഗഭാഗിത്വം ഉറപ്പാക്കുവാൻ വികാരി അച്ചന്മാർ പ്രത്യേകം ശ്രദ്ധിക്കണമെന്ന് അഭ്യർത്ഥിക്കുന്നു. ആ ദിനങ്ങളിൽ അധികാരികൾ നൽകുന്ന നിർദ്ദേശങ്ങൾ കാര്യമായി പാലിക്കേണ്ടതാണ്. ഈ പ്രത്യേക സാഹചര്യത്തിൽ രാത്രി വൈകിയുള്ള ശുശ്രൂഷകൾ നേരത്തേയാക്കാവുന്നതാണ്.

തിരുവത്താഴ ദിവ്യബലി

കുർബാനയും പൗരോഹിത്യവും സ്ഥാപിച്ചതിന്റെ ഓർമ്മ ആഘോഷിക്കുന്ന പെസഹാ വ്യാഴാഴ്ച നമ്മുടെ എല്ലാ വൈദികരെയും ഓർത്തു സമർപ്പിച്ചു പ്രാർഥിക്കണമെന്ന് ഏവരോടും താല്പര്യപൂർവ്വം അപേക്ഷിക്കുന്നു. അന്നത്തെ സ്തോത്രകാഴ്ച നമ്മുടെ വൈദികരുടെ സംരക്ഷണത്തിനായുള്ള PMAS-ന് നൽകാനുള്ളതാണെന്ന കാര്യം പ്രത്യേകം ശ്രദ്ധിക്കുമല്ലോ.

ദുഃഖവെള്ളിയാഴ്ചത്തെ സ്തോത്രകാഴ്ച വിശുദ്ധനാടിന്റെ പരിപാലനയ്ക്കായി പരിശുദ്ധ പിതാവിനെ ഏല്പിക്കാനുള്ളതാണെന്നും അറിയാമല്ലോ.

വിശപ്പിനും രോഗത്തിനുമെതിരെ

നോമ്പുകാലത്തിലെ രണ്ടു ഞായറാഴ്ചകളിലെ സ്തോത്രകാഴ്ചകൾ വിശപ്പിനും രോഗത്തിനുമെതിരെയുള്ള പ്രവർത്തനത്തിനായി കാരിത്താസ് ഇന്ത്യക്കു അയച്ചു കൊടുക്കുവാനുള്ളതായതിനാൽ കഴിയുന്നതും വേഗം വി.എസ്.എസ്.എസിൽ ഏല്പിക്കണമെന്ന് താല്പര്യപ്പെടുന്നു.

സഭാവത്താൽ മിഷനറിയാണ്. ആയതിനാൽ ഓരോ വിശ്വാസിയും മിഷനറിയാണ്. നമ്മുടെ വചനാധിഷ്ഠിതമായ ജീവിതമാണ് പ്രഥമവും പ്രധാനവുമായ സാക്ഷ്യം. യേശുവിനോടുള്ള സ്നേഹം നാം മറ്റുള്ളവരുമായി പങ്കുവയ്ക്കുമ്പോഴാണ്. നാം സുവിശേഷവൽക്കരണത്തിന്റെ വക്താക്കളായി മാറുന്നത്. പ. ഫ്രാൻസിസ് പാപ്പയുടെ വചനങ്ങൾ ഈ യാഥാർത്ഥ്യം വ്യക്തമാക്കുന്നു. “നാം എവിടെയായിരുന്നാലും യേശു

വിനെ പകർന്നു കൊടുക്കുവാനുള്ള വഴികൾ നാം കണ്ടെത്തണം. നമ്മുടെ പോരായ്മകൾ വകവെയ്ക്കാതെ തന്റെ സാമീപ്യവും തന്റെ വചനവും തന്റെ ശക്തിയും നമുക്കു പ്രദാനം ചെയ്യുകയും നമ്മുടെ ജീവിതങ്ങൾക്ക് അർത്ഥം നൽകുകയും ചെയ്യുന്ന കർത്താവിന്റെ രക്ഷാകര സ്നേഹത്തിന്റെ സ്പർശമായ സാക്ഷ്യം മറ്റുള്ളവർക്ക് നൽകാൻ നമ്മളെല്ലാവരും വിളിക്കപ്പെടുന്നു.” (സുവിശേഷത്തിന്റെ ആനന്ദം 121). പ. പിതാവിന്റെ നോമ്പുകാല സന്ദേശം ഓർമ്മപ്പെടുത്തുന്നതുപോലെ പീഡാസഹനവും മരണവും ഉത്ഥാനവും മൂന്നിൽ കണ്ടുകൊണ്ട് ജറുശലേമിലേക്കു യാത്രയാരംഭിക്കുന്ന നമ്മുടെ കർത്താവിനെപ്പോലെ പ്രതിസന്ധിയുടെ ഈ കാലഘട്ടത്തിൽ ഉത്ഥാനെ സ്വപ്നം കണ്ടുകൊണ്ട് വ്യക്തിപരവും സാമൂഹ്യപരവുമായ തീവ്രമായ ഒരുകാര്യം നടത്താൻ ഏവരേയും ഉദ്ബോധിപ്പിച്ചുകൊള്ളുന്നു.

കോട്ടയം
28-1-2021

+ സെബാസ്റ്റ്യൻ തെക്കേതേച്ചേരിൽ *വിജയപുരം മെത്രാൻ*

NB: ഈ സർക്കുലർ 2021 ഫെബ്രുവരി 14 ഞായറാഴ്ച ദിവ്യബലിമധ്യേ നമ്മുടെ എല്ലാ ദൈവാലയങ്ങളിലും സ്ഥാപനങ്ങളിലും വായിക്കേണ്ടതാണ്.

വിജയപുരം സി.സിക്ക് പുതിയ നേതൃത്വം



സൊസൈറ്റി ഓഫ് സെന്റ് വിൻസെന്റ് ഡി പോൾ വിജയപുരം രൂപതാ സെൻട്രൽ കൗൺസിലിന്റെ പുതിയ പ്രസിഡന്റായി മുണ്ടക്കയം സെന്റ് മേരീസ് കോൺഫറൻസ് അംഗവും ബി.ബി.എം.റ്റി.റ്റി.ഐ. അദ്ധ്യാപകനുമായ പി.എം. രാജേഷ് ചുമതലയേറ്റു. ഇതോടനുബന്ധിച്ച് വിമലഗിരി പാസ്റ്ററൽ സെന്ററിൽ നടന്ന യോഗം രൂപതാ എപ്പിസ്കോപ്പൽ വികാരി വെരി റവ. മോൺ. ഡോ. സെബാസ്റ്റ്യൻ പൂവത്തിങ്കൽ ഉദ്ഘാടനം ചെയ്തു. സ്ഥാനമൊഴിയുന്ന പ്രസിഡന്റ് ബ്രദർ മൈക്കിൾ ഡിക്രൂസ് നിയുക്ത പ്രസിഡന്റിന് സത്യപ്രതിജ്ഞ ചൊല്ലിക്കൊടുത്തു. സി.സിയുടെ ആത്മീയോപദേഷ്ടാവ് വെരി റവ.ഫാ. പോൾ ഡെന്നി രാമചന്ദ്രകുടി ആശീർവാദം നടത്തി അനുഗ്രഹിച്ചു. സി.സിയുടെ ഭാരവാഹികളായ ജസ്റ്റിൻ ഡേവിഡ്, റ്റി.ജെ. ജോസഫ്, സുരേഷ് തോപ്പിൽ എന്നിവർ ക്രമീകരണങ്ങൾക്ക് നേതൃത്വം നൽകി.

പരിശുദ്ധ പിതാവ് ഫ്രാൻസിസ് പാപ്പായുടെ സന്ദേശം 29-ാം ലോകരോഗീ ദിനം - 2021

“നിങ്ങൾക്ക് ഒരു ഗുരുവേ ഉള്ളൂ; നിങ്ങളെല്ലാവരും സഹോദരന്മാരാണ്”
(മത്താ 23:8).

രോഗീശുശ്രൂഷയുടെ അടിത്തറയായ പരസ്പരവിശ്വാസം

പ്രിയ സഹോദരീസഹോദരന്മാരേ,

ഇരുപത്തി ഒൻപതാം ലോകരോഗീദിനാചരണം 2021 ഫെബ്രുവരി 11 -നു നടക്കും. അന്ന് ലൂർദ്ദു മാതാവിനെ ആരാധനക്രമപരമായി ഓർക്കുന്ന ദിവസമാണ്. രോഗികളെയും ആരോഗ്യ ശുശ്രൂഷാസ്ഥാപനങ്ങളിലും കുടുംബങ്ങളിലും സമൂഹങ്ങളിലും രോഗികളെ സഹായിക്കുന്നവരെയും പ്രത്യേകം ശ്രദ്ധിക്കാനുള്ള ഒരു അവസരമാണത്. ആഗോള പകർച്ചവ്യാധിയായ കൊറോണ വൈറസിന്റെ ഫലങ്ങൾ അനുഭവിച്ചവരെയും അനുഭവിച്ചുകൊണ്ടിരിക്കുന്നവരെയും നമ്മൾ പ്രത്യേകമായി ഓർമ്മിക്കുന്നു. എല്ലാവരോടും, പ്രത്യേകിച്ച് ദരിദ്രരോടും പുറംപോക്കിലാക്കപ്പെട്ടവരോടും, ആധ്യാത്മിക സാമീപ്യം ഞാൻ പ്രകാശിപ്പിക്കുന്നു. അവർക്ക് സഭയുടെ സ്നേഹപൂർണ്ണമായ പരിഗണന ഉറപ്പുവരുത്തുകയും ചെയ്യുന്നു.

1. ഈ ദിവസത്തേക്കുള്ള പ്രമേയം സുവിശേഷത്തിൽ നിന്നെടുത്തതാണ്. തങ്ങൾ പ്രസംഗിക്കുന്നത് പ്രയോഗത്തിലാക്കുന്നതിൽ പരാജയപ്പെട്ടവരുടെ കാപട്യത്തെ യേശു അവിടെ വിമർശിക്കുന്നു (cf. മത്താ 23:1-12). നമ്മുടെ വിശ്വാസം പൊള്ളയായ വാക്കുകളായി ചുരുക്കപ്പെടുമ്പോൾ മറ്റുള്ളവരുടെ ജീവിതവും ആവശ്യങ്ങളുമായി താല്പര്യം പുലർത്താതിരിക്കുമ്പോൾ, നാം ഏറ്റുപറയുന്ന വിശ്വാസപ്രമാണം നാം നയിക്കുന്ന ജീവിതത്തിനു ചേരാത്തതാകും. അപകടം യഥാർത്ഥമാണ്. അതുകൊണ്ടാണ് ആത്മ-വിഗ്രഹാരാധനയിൽ വീഴുകയെന്ന അപകടത്തെ കുറിച്ച് യേശു ശക്തമായ വാക്കുകൾ ഉപയോഗിക്കുന്നത്. അവിടുന്നു നമ്മോടു പറയുന്നു: “നിങ്ങൾക്ക് ഒരു ഗുരുവേ ഉള്ളൂ. നിങ്ങൾ എല്ലാവരും സഹോദരന്മാരാണ്” (വാക്യം 8).

“പ്രസംഗിക്കുകയും എന്നാൽ പ്രാവർത്തികമാക്കാതിരിക്കുകയും” ചെയ്യുന്നവർക്ക് (വാക്യം 3) എതിരേ ക്രിസ്തു നടത്തുന്ന വിമർശനം എപ്പോഴും എല്ലായിടത്തും സഹായകമാണ്. കാരണം, കാപട്യമെന്ന വലിയ തിന്മയിൽ നിന്ന് ഒഴിവുള്ളവരായി നമ്മിൽ ആരുമില്ല. ആ തിന്മ സാർവത്രിക സാഹോദര്യത്തിൽ ജീവിക്കാൻ വിളിക്കപ്പെട്ടവരും ഏകപിതാവിന്റെ മക്കളും എന്ന നിലയിൽ വളർന്നു വികസിക്കുന്നതിൽ നിന്ന് നമ്മെ തടയുന്നു.

നമ്മുടെ സഹോദരീസഹോദരന്മാരുടെ ആവശ്യങ്ങൾക്കു മുമ്പിൽ അത്തരം കാപട്യത്തിനു തികച്ചും വിരുദ്ധമായ വിധത്തിൽ പ്രത്യുത്തരിക്കാൻ യേശു നമ്മോട് ആവശ്യപ്പെടുന്നു. നിന്ന് ശ്രദ്ധിച്ചുകേൾക്കാനും മറ്റുള്ളവരുമായി നേരിട്ടുള്ള വ്യക്തിപരമായ ബന്ധം സ്ഥാപിക്കാനും സഹാനുഭൂതിയും സഹതാപവും അനുഭവിക്കാനും, നാം അവർക്ക് സേവനം ചെയ്യാൻ പരിശ്രമിക്കുമ്പോൾ അവരുടെ സഹനം നമ്മുടേതാ

ക്കിത്തീർക്കാനും അവിടന്നു നമ്മോട് ആവശ്യപ്പെടുന്നു (cf. ലൂക്കാ 10:30-35).

2. രോഗാനുഭവം നമ്മുടെ തന്നെ ദുർബലാവസ്ഥയും മറ്റുള്ളവരെക്കൊണ്ട് നമുക്കുള്ള ആവശ്യവും നമുക്കു മനസ്സിലാക്കിത്തരുന്നു. ദൈവത്തെ ആശ്രയിച്ചു കഴിയുന്ന സൃഷ്ടികളാണ് നാം എന്ന വസ്തുത അത് നമുക്കു കൂടുതൽ വ്യക്തമാക്കിത്തരുന്നു. നമ്മൾ രോഗികളാകുമ്പോൾ ഭയവും പരിഭ്രമവും നമ്മുടെ മനസ്സുകളെയും ഹൃദയങ്ങളെയും പിടിച്ചമർത്തിയേക്കാം. നമ്മൾ ശക്തിഹീനരാണെന്ന് നമുക്കു തോന്നാം. നമ്മുടെ ആരോഗ്യം നമ്മുടെ കഴിവുകളെയോ നിരന്തര ജീവിതാകുലതകളെയോ ആശ്രയിച്ചല്ലല്ലോ നിലകൊള്ളുന്നത് (cf. മത്താ 6:27).

ജീവിതത്തിന്റെ അർത്ഥത്തെക്കുറിച്ചുള്ള ചോദ്യം രോഗം ഉന്നയിക്കുന്നു. അത് വിശ്വാസത്തിൽ നാം ദൈവ തിരുമുമ്പാകെ കൊണ്ടുവരുന്നു. നമ്മുടെ ജീവിതത്തിൽ നവീനവും അഗാധതരവുമായ ഒരു ആഭിമുഖ്യാനുഭവത്തിൽ പെട്ടെന്ന് ഒരു ഉത്തരം നാം കണ്ടെത്തിയെന്നു വരുകയില്ല. ദുർഘടമായ ഈ ആവശ്യത്തിൽ സഹായിക്കാൻ നമ്മുടെ ബന്ധുക്കൾക്കോ സുഹൃത്തുക്കൾക്കോ എപ്പോഴും സാധിക്കുകയില്ല.

ഈ വിഷയത്തിൽ ബൈബിളിലെ ജോബ് എന്നയാൾ പ്രതീകാത്മക വ്യക്തിയാണ്. അദ്ദേഹത്തിനുണ്ടായ ദുരവസ്ഥയിൽ ഭാര്യയോ കൂട്ടുകാരോ കൂടെയുണ്ടായിരുന്നില്ല. പകരം അവർ അയാളെ കുറ്റപ്പെടുത്തുകയും ഏകാന്തതയും അസ്വസ്ഥതയും വർദ്ധിപ്പിക്കുകയും മാത്രമേ ചെയ്തുളളൂ. താൻ നിരലംബനും തെറ്റിയിരിക്കപ്പെട്ടവനുമാണെന്ന് ജോബിനു തോന്നി. എന്നാൽ അങ്ങേയറ്റത്തെ ഈ തകർച്ചയിലും അയാൾ കാപട്യം ഉപേക്ഷിക്കുന്നു. ദൈവത്തോടും മറ്റുള്ളവരോടും സത്യസന്ധതയുടെ വഴി തിരഞ്ഞെടുക്കുന്നു. അയാൾ ദൈവത്തോട് നിരന്തരം കരഞ്ഞപേക്ഷിച്ചു. അവസാനം ദൈവം അയാളോട് ഉത്തരം പറയുകയും പുതിയൊരു ചക്രവാളം കാണാൻ അനുവദിക്കുകയും ചെയ്തു. ജോബിന്റെ സഹനം ഒരു ശിക്ഷയോ ദൈവത്തിൽ നിന്നുള്ള വേർപെടലോ അല്ലെന്ന് ഉറപ്പു പറയുന്നു. അത്രപോലും ദൈവത്തിന്റെ നിസ്സംഗതയുടെ അടയാളമല്ലെന്നും പറയുന്നു. മുറിപ്പെടുകയും സുഖമാക്കപ്പെടുകയും ചെയ്ത ജോബിന്റെ ഹൃദയം അപ്പോൾ കർത്താവിനോട് പ്രകമ്പനപരവും ഹൃദയസ്പർശകവുമായ ഈ ഏറ്റുപറച്ചിൽ നടത്തുന്നു: “അങ്ങയെക്കുറിച്ച് ഞാൻ കേട്ടിട്ടേ ഉണ്ടായിരുന്നുള്ളൂ. എന്നാൽ ഇപ്പോൾ എന്റെ കണ്ണുകൾ അങ്ങയെ കാണുന്നു” (42:5).

3. രോഗത്തിന് എപ്പോഴും ഒന്നിൽ കൂടുതൽ മുഖമുണ്ട്: എല്ലാ രോഗികളുടെയും മുഖം അതിനുണ്ട്. അവഗണിക്കപ്പെടുകയും ഒഴിവാക്കപ്പെടുകയും മൗലികാവകാശങ്ങളെ നിഷേധിക്കുന്ന സാമൂഹിക അനീതികൾക്ക് ഇരയാക്കപ്പെടുകയും ചെയ്തവരുടെയും മുഖവും അതിനുണ്ട് (cf. Fratelli Tutti, 22). ഇപ്പോഴത്തെ പകർച്ചവ്യാധി നമ്മുടെ ആരോഗ്യശൂശ്രൂഷയിലെ അപര്യാപ്തതകൾ വെളിവാക്കുകയും ചെയ്തിട്ടുണ്ട്. വൃദ്ധരും ദുർബലരും അരക്ഷിതരമായ ആളുകൾക്ക് പരിചരണം സർവദാ ലഭിച്ചില്ലെന്നു മാത്രമല്ല, സമതലാവത്തിലും ലഭിച്ചിട്ടില്ല. ഇത് രാഷ്ട്രീയ തീരുമാനങ്ങളുടെയും വിഭവങ്ങളുടെ കൈകാര്യത്തിന്റെയും ഉത്തരവാദിത്വമുള്ള സ്ഥാനങ്ങളിലുള്ളവരുടെ ഭാഗത്തുനിന്നുണ്ടായ വലുതോ ചെറുതോ ആയ സമർപ്പണരാഹിത്യത്തിന്റെയും ഫലമാണ്. ആരോഗ്യം പ്രാഥമിക പൊതു

നമ്മയാണ് എന്ന മൗലിക തത്വത്തോടു ബന്ധപ്പെട്ട മുൻഗണനയാണ് രോഗികൾക്കുള്ള ശുശ്രൂഷയിലും വിഭവങ്ങൾ നിക്ഷേപിക്കുകയെന്നത്. എന്നാലും ആരോഗ്യപാലകർ, വോളന്റിയർമാർ, പിന്തുണ പ്രവർത്തകർ, വൈദികർ, സന്യാസിനീസന്യാസിമാർ എന്നിവരുടെ സമർപ്പണത്തെയും ഔദാര്യത്തെയും പകർച്ചവ്യാധി ഉയർത്തിക്കാണിക്കുകയും ചെയ്തു. അവർ എല്ലാവരും തൊഴിൽ വൈദഗ്ധ്യം, ആത്മ-ദാനം, അയൽക്കാരനോടുള്ള ഉത്തരവാദിത്വവും സ്നേഹവും എന്നിവയോടെ അനേകം രോഗികളെയും അവരുടെ കുടുംബാംഗങ്ങളെയും സഹായിക്കുകയും ചികിത്സിക്കുകയും ആശ്വസിപ്പിക്കുകയും അവർക്ക് സേവനമനുഷ്ഠിക്കുകയും ചെയ്തു. സ്ത്രീ പുരുഷന്മാരുടെ ഒരു നിശ്ചിതസമൂഹമായ അവർ അയൽക്കാരും ഏകമാനവ കുടുംബത്തിലെ അംഗങ്ങളുമായി കണ്ട രോഗികളുടെ സഹനത്തിൽ പങ്കുചേരുകയല്ലാതെ മറ്റൊരു വഴിയും നോക്കാതിരിക്കാൻ നിശ്ചയിച്ചു.

രോഗികൾക്ക് അവരുടെ സഹനത്തിൽ പിന്തുണയും ആശ്വാസവും നൽകുന്ന അമൂല്യതൈലമാണ് അത്തരം അടുപ്പം. ആ അടുപ്പത്തെ, ക്രൈസ്തവരെന്ന നിലയിൽ, നാം അനുഭവിക്കുന്നത് പാപത്താൽ മുറിവേറ്റ ഓരോ സ്ത്രീയുടെയും പുരുഷന്റെയും പക്കൽ കാര്യവുമായി അടുത്തു വരുന്ന നല്ല സമരീയാക്കാരനായ യേശു ക്രിസ്തുവിന്റെ സ്നേഹത്തിന്റെ അടയാളം പോലെയാണ്. പരിശുദ്ധാത്മാവിന്റെ പ്രവർത്തനത്തോടു ഐക്യപ്പെട്ടുകൊണ്ട്, ദൈവപിതാവിനെപ്പോലെ കാര്യവുമുള്ളവരായിരിക്കാൻ നമ്മൾ വിളിക്കപ്പെട്ടിരിക്കുന്നു. ദുർബലരും രോഗികളും പീഡസഹിക്കുന്നവരുമായ നമ്മുടെ സഹോദരീസഹോദരന്മാരെ പ്രത്യേകമാംവിധം സ്നേഹിക്കാനും നാം വിളിക്കപ്പെട്ടിരിക്കുന്നു (cf. യോഹ 13:34-35). വ്യക്തികൾ എന്ന നിലയിൽ മാത്രമല്ല പിന്നെയോ സമൂഹമെന്ന നിലയിലും ഈ അടുപ്പം നാം അനുഭവിക്കുന്നു. യഥാർത്ഥത്തിൽ, ക്രിസ്തുവിലുള്ള സഹോദരസ്നേഹം സൗഖ്യത്തിന്റെ ഒരു സമൂഹത്തെ, ആരെയും ഉപേക്ഷിച്ചു കളയാത്ത ഒരു സമൂഹത്തെ, പ്രത്യേകിച്ച് ഏറ്റവും അധികം ആവശ്യത്തിൽ കഴിയുന്നവരെ ഉൾക്കൊണ്ട് സ്വാഗതം ചെയ്യുന്ന ഒരു സമൂഹത്തെ സൃഷ്ടിക്കുന്നു.

ഇവിടെ സഹോദരപരമായ ഐക്യദാർഢ്യത്തിന്റെ പ്രാധാന്യത്തെ സൂചിപ്പിക്കാൻ ഞാൻ ആഗ്രഹിക്കുന്നു. അത് മുർത്തമായി സേവനത്തിൽ പ്രകാശിപ്പിക്കപ്പെടുന്നതാണ്. അതിനു വ്യത്യസ്തരൂപങ്ങൾ ഉണ്ടായിരിക്കാം. എല്ലാ രൂപങ്ങളും നമ്മുടെ അയൽക്കാരെ പിന്തുണയ്ക്കാൻ വേണ്ടിയുള്ളതായിരിക്കും. “സേവനം ചെയ്യുകയെന്നതിന്റെ അർത്ഥം...നമ്മുടെ കുടുംബങ്ങളിലെയും സമൂഹത്തിലെയും നമ്മുടെ ജനതയിലെയും ദുർബലരെ സംരക്ഷിക്കുകയെന്നതാണ്” (Homily in Havanna, 20 Sept. 2015). ഈ പരിശ്രമത്തിൽ ഏറ്റവും ദുർബലരായവരുടെ ഉറ്റുനോട്ടത്തിനുമുമ്പിൽ എല്ലാവരും സ്വന്തം ആശങ്കകളും ആഗ്രഹങ്ങളും, അധികാരത്തിനുവേണ്ടിയുള്ള പരിശ്രമവും മാറ്റിവയ്ക്കാൻ വിളിക്കപ്പെട്ടിരിക്കുന്നു. സേവനം എപ്പോഴും അവരുടെ മുഖങ്ങളിലേക്ക് നോക്കുന്നു; അവരുടെ ശരീരത്തിൽ സ്പർശിക്കുന്നു; അവരുടെ അടുപ്പം മനസ്സിലാക്കുന്നു; ചില സന്ദർഭങ്ങളിൽ ആ അടുപ്പം ‘സഹിക്കുകയും’ അവരെ സഹായിക്കാൻ പരിശ്രമിക്കുകയും ചെയ്യുന്നു. സേവനം ഒരിക്കലും പ്രത്യയശാസ്ത്രപരമല്ല. കാരണം, നമ്മൾ ആശയങ്ങൾക്കു സേവനം ചെയ്യുന്നില്ല, നമ്മൾ

ജനങ്ങൾക്കാണ് സേവനം ചെയ്യുന്നത്” (ibid).

4. ഒരു ചികിത്സാക്രമം ഫലപ്രദമാകണമെങ്കിൽ അതിന് ബന്ധപരമായ ഒരു വശമുണ്ടായിരിക്കണം. കാരണം, അത് രോഗിയോടുള്ള സമാഗ്രോശ്യദായകമായ ഒരു സമീപനം സാധ്യമാക്കുന്നു. പരസ്പര വിശ്വാസത്തിലധിഷ്ഠിതമായ വ്യക്ത്യന്തരബന്ധത്തിൽ അടിയുറച്ച ഒരു രോഗശാന്തി പാതയിൽ രോഗികളെ സഹഗമിക്കാനുള്ള തങ്ങളുടെ ഉത്തരവാദിത്വത്തെക്കുറിച്ച് ഡോക്ടർമാരെയും നേഴ്സുമാരെയും വിദഗ്ധരെയും സന്നദ്ധസേവകരെയും ബോധ്യമുള്ളവരാക്കാൻ ബന്ധത്തിന്റെ മാനത്തെ ഊന്നിപ്പറയുന്നതിലൂടെ സാധിക്കും (cf. New Charter for Health Care Workers [2016], 4). ആരോഗ്യ ശുശ്രൂഷ ആവശ്യമുള്ളവരും അതു നൽകുന്നവരും തമ്മിലുള്ള ഒരു ഉടമ്പടി ഇതു സൃഷ്ടിക്കുന്നു. അത് പരസ്പര വിശ്വാസത്തിലും പരസ്പര ബഹുമാനത്തിലും തുറവിലും ലഭ്യതയിലും അടിയുറപ്പിച്ച ഉടമ്പടിയാണ്. പ്രതിരോധ മനോഭാവങ്ങളെ കീഴടക്കാനും രോഗികളുടെ മഹത്ത്വത്തെ ആദരിക്കാനും ആരോഗ്യ ശുശ്രൂഷ ചെയ്യുന്നവരുടെ തൊഴിൽ വൈദഗ്ധ്യത്തെ സംരക്ഷിക്കാനും രോഗികളുടെ കൂടും ബങ്ങളുമായി നല്ല ബന്ധം വളർത്താനും ഇതു സഹായിക്കും.

രോഗികളുമായിട്ടുള്ള അത്തരം ബന്ധത്തിന് ക്രിസ്തുവിന്റെ പരസ്പരഹൃദയത്തിൽ ലക്ഷ്യത്തിന്റെയും ശക്തിയുടെയും വറ്റാത്ത ഉറവ കണ്ടെത്താൻ കഴിയും. സഹസ്രാബ്ദങ്ങളായി രോഗാതുരർക്കായുള്ള സേവനത്തിലൂടെ വിശുദ്ധിയിൽ വളർന്ന സ്ത്രീപുരുഷന്മാരുടെ സാക്ഷ്യം ഇതു വ്യക്തമാക്കുന്നുണ്ടല്ലോ. എന്തെന്നാൽ രോഗികളുടെയും ആരോഗ്യ ശുശ്രൂഷകരുടെയും അനുഭവത്തിന് പൂർണ്ണമായ അർത്ഥം നൽകാൻ കഴിയുന്ന ക്രിസ്തുവിന്റെ മരണോത്ഥാനങ്ങളുടെ രഹസ്യം സ്നേഹത്തിന്റെ ഉറവിടമാണ്. സുവിശേഷം ഇക്കാര്യം കൂടെക്കൂടെ വ്യക്തമാക്കുന്നുണ്ട്. യേശു സുഖപ്പെടുത്തുന്നത് മാജിക് കൊണ്ടല്ല, പിന്നെയോ കണ്ടുമുട്ടലിന്റെ, വ്യക്ത്യന്തര ബന്ധത്തിന്റെ, ഫലമായിട്ടാണ് എന്ന് കാണിച്ചുകൊണ്ടാണ് അങ്ങനെ ചെയ്യുന്നത്. ആ വ്യക്ത്യന്തരബന്ധത്തിൽ ദൈവത്തിന്റെ ദാനം അതിനെ സ്വീകരിക്കുന്നവരുടെ വിശ്വാസത്തിൽ ഒരു പ്രത്യുത്തരം കണ്ടെത്തുന്നു. യേശു മിക്കപ്പോഴും ആവർത്തിച്ചു പറഞ്ഞിട്ടുള്ളതുപോലെ: “നിന്റെ വിശ്വാസം നിന്നെ രക്ഷിച്ചിരിക്കുന്നു.”

5. പ്രിയ സഹോദരീസഹോദരന്മാരേ, യേശു തന്റെ ശിഷ്യന്മാർക്കു നൽകിയ സ്നേഹത്തിന്റെ കല്പന, രോഗികളുമായിട്ടുള്ള നമ്മുടെ ബന്ധത്തിലും സൂക്ഷിക്കണം. ഒരു സമൂഹം സഹോദരസ്നേഹത്തിന്റെ ചൈതന്യത്തിൽ ഏറ്റവും ദുർബലരും സഹിക്കുന്നവരുമായ അംഗങ്ങളെ എത്ര കൂടുതൽ കാര്യക്ഷമമായി ശുശ്രൂഷിക്കുന്നുവോ അത്ര കൂടുതലായി മാനുഷികമായിത്തീരും. താൻ ഒറ്റപ്പെട്ടവനോ ഒഴിവാക്കപ്പെട്ടവനോ പരിത്യക്തനോ ആണെന്ന് ആർക്കും തോന്നാതിരിക്കുവാനും ഈ ലക്ഷ്യം പ്രാപിക്കാൻ നമുക്കു പരിശ്രമിക്കാം.

രോഗികളെയും ആരോഗ്യ ശുശ്രൂഷകരെയും നമ്മുടെ സഹിക്കുന്ന സഹോദരീസഹോദരന്മാർക്ക് ഉദാരതയോടെ സഹായം ചെയ്യുന്ന എല്ലാവരെയും കാര്യബുദ്ധിയിന്റെ അമ്മയും രോഗികളുടെ ആരോഗ്യവുമായ കന്യകാമറിയത്തിന് ഞാൻ കാഴ്ചവയ്ക്കുന്നു. ലൂർദിലെ ഗ്രോട്ടോയിൽ നിന്നും ലോകത്തെങ്ങുമുള്ള മറ്റ് അനേകം ഗ്രോട്ടോകളിൽ നിന്നും അവൾ നമ്മുടെ വിശ്വാസവും പ്രത്യംശയും പരിപോഷിപ്പിക്കുകയും സഹോദരസ്നേഹം

ത്തോടെ പരസ്പരം കരുതലുള്ളവരാകാൻ സഹായിക്കുകയും ചെയ്യട്ടെ. ശുശ്രൂഷിക്കാൻ നമ്മെ സഹായിക്കട്ടെ. എല്ലാവർക്കും എന്റെ ആശീർവാദം ഹൃദയപൂർവ്വം ഞാൻ നൽകുന്നു.

റോം, സെന്റ് ജോൺ ലാറ്ററൻ, 20 ഡിസംബർ 2020
ആഗമനകാലത്തിന്റെ നാലാം തായറാഴ്ച

ഫ്രാൻസിസ് പാപ്പാ

പി.ഒ.സി., കേരള കത്തോലിക്കാസഭയുടെ ആസ്ഥാനകാര്യാലയം
കൊച്ചി - 682 025

സിൽവർ ജൂബിലിയും നിത്യവ്രത വാഗ്ദാനവും



ചെങ്ങളം: ഫ്രാൻസിസ്കൻ സിസ്റ്റേഴ്സ് ഓഫ് സേക്രട്ട് ഹാർട്ട് സന്യാസ സഭയിൽ സിൽവർ ജൂബിലി ആഘോഷിച്ചു : സി. മേരി ബെഞ്ചമിൻ, നിത്യവ്രതവാഗ്ദാനം നടത്തിയ സി. ആൻസി ആന്റോ, സി. സുമി മാത്യൂസ്, സി. ലിജി ജെയിംസ്, സി. സ്റ്റേഫി ആന്റണി എന്നിവർ അഭിവന്ദ്യ സെബാസ്റ്റ്യൻ പിതാവിനൊപ്പം.



ബിഷപ്പ് അംബ്രോസ് അബസോളയുടെ 39-ാം ചരമവാർഷിക ദിനത്തിൽ അഭി. സെബാസ്റ്റ്യൻ പിതാവ് ആദരാജ്ഞലികളർപ്പിക്കുന്നു.

2021 ഫെബ്രുവരി 14 തിരുബാലസഖ്യദിനം

കെ.സി.ബി.സി വൊക്കേഷൻ കമ്മീഷൻ പുറപ്പെടുവിക്കുന്ന സർക്കുലർ

യേശുവിൻ പ്രിയ മാതാപിതാക്കളേ, സഹോദരി സഹോദരന്മാരെ, വത്സലമക്കളേ,

മറ്റൊരു തിരുബാലസഖ്യദിനം കൂടി സമാഗതമായിരിക്കുന്നു. ഭാരത സഭ എല്ലാവർഷവും തിരുബാലസഖ്യദിനമായി ആചരിക്കുന്നത് ഫെബ്രുവരി മാസത്തിലെ 2-ാം തീയതിയാണ്. ഈ വർഷം അത് ഫെബ്രുവരി 14-ാം തീയതിയാണ്. കഴിഞ്ഞ 177 വർഷങ്ങളായി കുട്ടികളുടെ സമഗ്രവളർച്ച ലക്ഷ്യം വച്ചുകൊണ്ട് ആഗോളകത്തോലിക്ക സഭയിൽ പ്രവർത്തിക്കുന്ന കുട്ടികളുടെ ഈ സംഘടന 1843-ൽ ഫ്രാൻസിലെ നാൻസി രൂപത മെത്രാനായിരുന്ന ചാൾസ് ഡി ഫോർബിൻ ജാൻസൻ ആണ് സ്ഥാപിച്ചത്. “കുട്ടികൾ കുട്ടികളെ സഹായിക്കട്ടെ; കുട്ടികൾ കുട്ടികൾക്കുവേണ്ടി പ്രാർത്ഥിക്കട്ടെ” എന്ന ആപ്തവാക്യവുമായി ഉണ്ണിയേ ശുവിന്റെ സംരക്ഷണയിലാണ് തിരുബാലസഖ്യം പ്രവർത്തിക്കുന്നത്. പരിശുദ്ധ കന്യകാമറിയം ഈ സംഘടനയുടെ മധ്യസ്ഥയും വി. യൗസേപ്പും കാവൽമാലാഖമാരും ഉപമധ്യസ്ഥരും ആണ്. തിരുബാലസഖ്യത്തിലെ അംഗങ്ങളായ എല്ലാ കുട്ടികൾക്കും അവരെ നയിക്കുന്നവർക്കും ഈ തിരുബാലസഖ്യദിനത്തിന്റെ എല്ലാവിധ പ്രാർത്ഥനകളും അനുഗ്രഹങ്ങളും ആശംസിക്കുന്നു.

2020 ഡിസംബർ 8 മുതൽ 2021 ഡിസംബർ 8 വരെ വി. യൗസേപ്പിതാവിന്റെ വർഷമായി തിരുസഭ ആചരിക്കുകയാണല്ലോ. വി. യൗസേപ്പിന്റെ വർഷം പ്രഖ്യാപിച്ചുകൊണ്ട് ഫ്രാൻസിസ് പാപ്പ പുറപ്പെടുവിച്ച അപ്പസ്തോലിക ലേഖനത്തെ ആസ്പദമാക്കി ഈ വർഷത്തെ തിരുബാലസഖ്യദിനത്തിൽ ചില ചിന്തകൾ പങ്കുവയ്ക്കുന്നു. “പാത്രിസ് കോർദെ” (ഒരു പിതാവിന്റെ ഹൃദയത്തോടെ) എന്ന അപ്പസ്തോലിക ലേഖനത്തിൽ വി. യൗസേപ്പിന്റെ ഏഴ് സവിശേഷ ഗുണങ്ങളെ പാപ്പ എടുത്തു പറയുന്നുണ്ട്. വാത്സല്യമുള്ള പിതാവ്, ആർദ്രസ്നേഹമുള്ള പിതാവ്, അനുസരണയുള്ള പിതാവ്, സ്വീകരിക്കുന്ന പിതാവ്, ധീരനായ പിതാവ്, തൊഴിലാളിയായ പിതാവ്, നിഴലായ പിതാവ് എന്നിവയാണ് എല്ലാ പിതാക്കളും മാതൃകയാക്കണം എന്ന ആഗ്രഹത്തോടെ അവതരിപ്പിച്ചിരിക്കുന്ന പിതൃഭാവങ്ങൾ.

“ഒരു പിതാവിന്റെ ഹൃദയത്തോടെ ജോസഫ് യേശുവിനെ സ്നേഹിച്ചു” എന്ന മനോഹര വാക്യത്തോടെയാണ് ഫ്രാൻസിസ് പാപ്പ തന്റെ അപ്പസ്തോലിക ലേഖനം ആരംഭിക്കുന്നത്. ദൈവപിതാവിന്റെ പ്രതിനിധിയായി യേശുവിന്റെ വളർത്തുപിതാവായി തിരഞ്ഞെടുക്കപ്പെട്ട യൗസേപ്പിതാവിന്റെ മഹനീയ മാതൃക പാപ്പ തുടർന്ന് അവതരിപ്പിക്കുന്നു. പരി. മറിയത്തെയും ഉണ്ണിയേശുവിനെയും വാത്സല്യത്തോടെ സംരക്ഷിച്ചു വളർത്തിയ യൗസേപ്പിതാവിന്റെ ജീവിതം മുഴുവൻ അവരോട് അലിവുള്ള ഹൃദയത്തോടെയുള്ള പെരുമാറ്റവും സ്നേഹവും നിറഞ്ഞതായിരുന്നു. “ജോസഫിൽ യേശു ദൈവത്തിന്റെ ആർദ്രമായ സ്നേഹം കണ്ടു” എന്ന് പറയുമ്പോൾ സ്നേഹം - ദൈവസ്നേഹവും പരസ്നേഹവും, ഏറ്റവും ആദ്യമായും അധികമായും കുട്ടികളിലേക്ക് പകർന്നുനൽകപ്പെടുന്നത് കുടുംബത്തിൽ, പ്രത്യേകിച്ച്

മാതാപിതാക്കളിൽ നിന്നാണ് എന്ന് പാപ്പ ഓർമ്മപ്പെടുത്തുന്നു. ദൈവത്തോടും മനുഷ്യരോടുമുള്ള സ്നേഹവും ബഹുമാനവും നിറഞ്ഞ ഒരു കുടുംബാന്തരീക്ഷം രൂപപ്പെടുത്തുന്നതുവഴി കുട്ടികളുടെ വ്യക്തിപരവും സാമൂഹ്യപരവുമായ വളർച്ച പരിപോഷിപ്പിക്കാൻ മാതാപിതാക്കൾക്ക് കഴിയും. സമൂഹത്തിന്റെ സുസ്ഥിതിക്കാവശ്യമായ സാമൂഹ്യനന്മകളുടെ പ്രഥമ വിദ്യാലയമായി നമ്മുടെ കുടുംബങ്ങൾ മാറും.

“സ്നേഹത്തിന്റെ ആനന്ദം” എന്ന സിനഡനന്തര അപ്പസ്തോലിക പ്രബോധനത്തിന്റെ അഞ്ചാം വാർഷികത്തോടനുബന്ധിച്ച് കുടുംബങ്ങളെക്കുറിച്ച് വിചിന്തനം നടത്താൻ കൂടി ഈ വർഷം ഫ്രാൻസിസ് പാപ്പ നമ്മെ ക്ഷണിക്കുകയാണ്. ഭവനത്തിൽ സമ്മേളിക്കുന്ന സഭയെക്കുറിച്ച് എന്നും വാചാലനാകുന്ന പാപ്പ “വിശ്വാസത്തിന്റെ അർത്ഥവും സൗന്ദര്യവും ആസ്വദിക്കുന്നതിനും പ്രാർത്ഥിക്കുന്നതിനും അയൽക്കാരനെ സേവിക്കുന്നതിനും നമ്മൾ പഠിക്കുന്ന ഇടമായി കുടുംബം തുടരണം” (സ്നേഹത്തിന്റെ ആനന്ദം 287) എന്ന് അടിവരയിട്ടു പറയുന്നു.

തലമുറകൾ കൈമാറി നാം സ്വീകരിച്ച വിശ്വാസത്തിൽ നമ്മുടെ മക്കളുടെ ഹൃദയവും മനസ്സും രൂപപ്പെടുത്തുന്നതിനുള്ള ഉത്തരവാദിത്വം എല്ലാ മാതാപിതാക്കളും പൂർവ്വാധികം ആത്മാർത്ഥമായി ഏറ്റെടുക്കേണ്ട കാലഘട്ടമാണിത്. അതിനായി ആദ്യം വേണ്ടത് വിശ്വാസത്തിനെതിരെയുള്ള വെല്ലുവിളികൾ വർദ്ധിച്ചുവരുമ്പോൾ മക്കളുടെ വിശ്വാസരൂപീകരണത്തിൽ മാതാപിതാക്കളുടെ ഒഴിച്ചുകൂടാനാവാത്തതും മറ്റാർക്കും കൈമാറാനാവാത്തതുമായ ദൗത്യത്തെക്കുറിച്ച് വ്യക്തമായ ബോധ്യം ഉണ്ടാകുക എന്നതാണ്. കുദാശകൾ ഭക്തിപൂർവ്വം സ്വീകരിക്കുകയും അവയുടെ ചൈതന്യമനുസരിച്ച് ജീവിക്കുകയും നീതിയിലും സ്നേഹത്തിലും അധിഷ്ഠിതമായ ബന്ധങ്ങൾ വളർത്തിയും മാതാപിതാക്കൾ നല്ല മൂല്യങ്ങളും മനോഭാവങ്ങളും കുട്ടികളിലേക്ക് സംവേദനം ചെയ്യുന്നു. മറ്റുള്ളവരെ സഹായിക്കാനോടിയെത്തുന്ന സുകൃതജീവിതവും അനുദിനംതുടരുന്ന പ്രാർത്ഥനാജീവിതവും മാതാപിതാക്കളുടെ ജീവിതത്തിലെ വിശ്വാസതീക്ഷ്ണതയുടെ ബഹിർസ്പർശനമായി മക്കൾക്ക് അനുഭവപ്പെടണം.

നസ്രത്തിലെ ഭവനത്തിൽ ജീവിച്ചുകൊണ്ടേ യേശു മാനുഷികമായ പക്ഷതയിലേക്ക് വളർന്നുവന്നത് യൗസേപ്പിതാവിന്റെ ത്യാഗോജ്ജ്വലമായ സമർപ്പണം കണ്ടുകൊണ്ടും ആ ഹൃദയത്തിന്റെ വാത്സല്യ സ്നേഹം അനുഭവിച്ചുകൊണ്ടുമാണ്. നാല് സ്വപ്നങ്ങളിലൂടെ വെളിപ്പെടുത്തിയിട്ടുള്ള ദൈവഹിതം, ഉണ്ണിയേശുവിന്റെയും മറിയത്തിന്റേയും സംരക്ഷണാർത്ഥം എന്തു ത്യാഗം സഹിച്ചും വിശ്വസ്തതയോടെ നിർവ്വഹിച്ച നീതിമാനായിരുന്നു യൗസേപ്പിതാവ്. ദൈവപിതാവിന്റെ ഹിതം അനുസരിക്കാൻ യേശു പഠിച്ചത് നസ്രത്തിലെ “ജോസഫിന്റെ സ്കൂളിൽ” നിന്നാണെന്ന് പാപ്പ വ്യക്തമാക്കുന്നു. മംഗളവാർത്തയിൽ മറിയവും ഗത്സമെൻ തോട്ടത്തിൽ യേശുവും നല്കിയതുപോലെ ജീവിതത്തിന്റെ സർവ്വസന്ദർഭങ്ങളിലും ജോസഫ് പ്രഖ്യാപിച്ച ഫിയാത് (Fiat) (ഇതാ ഞാൻ നിന്റെ ദാസി/ ദാസൻ എന്ന അരുപി) നാം ജീവിതത്തിൽ പ്രാവർത്തികമാക്കുമ്പോൾ നമ്മുടെ മക്കളും ദൈവഹിതം അന്വേഷിക്കുന്നവരും അനുസരിക്കുന്നവരുമായി മാറും എന്നത് തീർച്ച.

കുട്ടികൾ ഇന്ന് പലപ്പോഴും പിതാക്കന്മാരില്ലാത്ത അനാഥരായി കാണപ്പെടുന്നു എന്ന് പാപ്പ ദുഃഖത്തോടെ മുന്നറിയിപ്പ് നൽകുന്നു. ഒരു പിതാ

വായിരിക്കുക എന്നതിനർത്ഥം ജീവിതത്തിലേക്കും യാഥാർത്ഥ്യത്തിലേക്കും മക്കളെ കൈപിടിച്ച് നടത്തുക എന്നതാണ്. കുടുംബാംഗങ്ങളോടുള്ള, പ്രത്യേകിച്ച് മാതാപിതാക്കളോടുള്ള, ഊഷ്മളമായ ബന്ധം കുട്ടികളുടെ സമഗ്രവളർച്ചയ്ക്ക് അത്യാവശ്യമാണ്. **കോവിഡ് 19** ഹാനമാനിയുടെ ഈ കാലഘട്ടത്തിൽ കുട്ടികൾ ഏറ്റവുമധികം സമയം വിട്ടിൽതന്നെ ചിലവഴിക്കുമ്പോഴും “അകന്നു” കഴിയുന്ന മാതാപിതാക്കളും മക്കളും ഇന്നിന്റെ കാഴ്ചയാണ്. കൊച്ചുകുട്ടികളെ ഇന്ന് കുടുതലായി കാണുന്നത് ടി. വി.യുടെയും സ്മാർട്ട് ഫോണിന്റെയും കൂടെയാണ്. ഇവയൊക്കെ സാങ്കേതികതലത്തിൽ അവരുടെ ബുദ്ധിവികാസത്തിന് ഉപകരിക്കുന്നു. ഇന്നത്തെ സാഹചര്യത്തിൽ അനിവാര്യമായി തീർന്നിരിക്കുന്നു, എങ്കിലും ഇവയുടെ അനിയന്ത്രിതമായ ഉപയോഗം ശാരീരികമായും മാനസികമായും ആത്മീയമായും കുട്ടികളെ ദോഷകരമായി ബാധിക്കുന്നുണ്ട്. അതുവഴി തങ്ങളുടെ സ്വാർത്ഥലോകത്തിലേക്ക് കുട്ടികൾ ഒതുങ്ങി കൂടുകയും ആത്മീയമായ അടിസ്ഥാനങ്ങൾ ഇല്ലാതാവുകയും ചെയ്യാം. താത്കാലിക ലാഭത്തിനുവേണ്ടിയും സ്വസ്ഥതയ്ക്കുവേണ്ടിയും ഇത്തരം ശീലങ്ങൾ കുട്ടികളിൽ വളർത്തിയാൽ അതേ ദുഃശീലങ്ങൾ വളർന്ന് ഭാവിയുടെ കണ്ണീരായി മാറുമെന്ന തിരിച്ചറിവ് നമുക്കുണ്ടാവണം. എല്ലാ ബുദ്ധിമുട്ടുകളും സഹിച്ച് കുട്ടികളുടെ കൂടെയായിരിക്കാൻ മാതാപിതാക്കൾ സമയം കണ്ടെത്തണം.

യേശുവുമായുള്ള ബന്ധത്തിൽ ജോസഫ് സ്വർഗ്ഗസ്ഥനായ പിതാവിന്റെ ഭൂമിയിലെ നിഴലായിരുന്നു എന്ന് പാപ്പ പറയുന്നത് തന്റെ ജീവിതകാലം മുഴുവൻ ഒരു പിതാവിനെപ്പോലെ ഉണ്ണിയേശുവിനെ സംരക്ഷിച്ച യേശുപിതാവിന്റെ ദൗത്യബോധം കണ്ടിട്ടാണ്. പിതാക്കൾ ജനിക്കുകയല്ല, രൂപപ്പെടുകയാണ്. ഒരു മനുഷ്യൻ പിതാവായതിന് കേവലം ഒരു ശിശുവിനെ ജനിക്കുന്നതിലൂടെ മാത്രമല്ല, ആ ശിശുവിന്റെ സംരക്ഷണത്തിന്റെ ഉത്തരവാദിത്വം ഏറ്റെടുക്കുന്നതിലൂടെയാണെന്ന് പാപ്പ ഓർമ്മിപ്പിക്കുന്നു. കുട്ടികളുടെ സംരക്ഷിതത്വത്തിന്റെ കാര്യത്തിൽ ഇന്ന് മുതിർന്നവർ കൂടുതൽ ജാഗ്രത പുലർത്തണം. ശാരീരികവും ആത്മീകവുമായ അപകടമേഖലകൾ കൂടിവരുന്നത് നാം തിരിച്ചറിയണം. കുട്ടികൾ ചെറുപ്പത്തിലെ മദ്യം, മയക്കുമരുന്നിന് എന്നിവയ്ക്ക് അടിമപ്പെടാതിരിക്കാനും മുതിർന്നവർ കുട്ടികളെ ലൈംഗികമായി ദുരുപയോഗം ചെയ്യാതിരിക്കാനും പരിശുദ്ധമല്ലാത്തബന്ധങ്ങളിലേക്ക് അവർ കടന്നു ചെല്ലാതിരിക്കാനും മാതാപിതാക്കൾ നിതാന്ത ജാഗ്രത പുലർത്തേണ്ടതുണ്ട്. ഓൺലൈൻ ക്ലാസ്സുകളുടെ ഈ കാലഘട്ടത്തിൽ, സാമൂഹ്യമാധ്യമങ്ങൾ വഴിയും ടെലിഫോൺ ഉപയോഗം വഴിയും കുട്ടികൾ തെറ്റിപോകാതിരിക്കാൻ പ്രത്യേക ശ്രദ്ധ ആവശ്യമാണ്. കുട്ടികൾക്ക് അമിതസംരക്ഷണം നൽകുകയോ അവരെ പിന്തിരിപ്പിക്കുകയോ ചെയ്യാതെ, സ്വയം തീരുമാനിക്കാനും സ്വാതന്ത്ര്യം ആസ്വദിക്കാനും പുതിയ സാധ്യതകൾ പര്യവേക്ഷണം ചെയ്യാനും കഴിവുള്ളവരായി പടിപടിയായി അവരെ വളർത്തണം. അവരുടെ മേൽ ആധിപത്യം സ്ഥാപിക്കാൻ ശ്രമിക്കാത്ത പിതാക്കന്മാരെയാണ് ഇന്നിന്റെ ആവശ്യം എന്ന് പാപ്പ പറയുന്നത് ഇതിനോട് ചേർത്ത് വായിക്കേണ്ടതാണ്.

നമ്മുടെ ഇടവകകളിലെ ആദ്യ കുർബാന സ്വീകരിച്ചിട്ടില്ലാത്ത എല്ലാ ബാലികാബാലന്മാരും തിരുബാലസഖ്യത്തിൽ അംഗങ്ങളായി ഉണ്ണിയേശുവിന്റെ കൂട്ടുകാരായി തീരണമെന്നാണ് സഭയുടെ ആഗ്രഹം. കുട്ടികൾ ദൈവ

ത്തിലേക്ക് അടുക്കാനും സഭയോടൊത്ത് ചിന്തിക്കാനും പ്രവർത്തിക്കാനും വൈദികസന്യാസതീർത്ഥാടകന്മാർക്കുള്ള ആഭിമുഖ്യം അവരിൽ വളർത്താനും സഹായിക്കുന്നതിൽ തിരുബാലസംഘം വഹിക്കുന്ന പങ്ക് വളരെ വലുതാണ്. മഹാമാരിയെ പ്രതിരോധിക്കുന്നതിന്റെ ഭാഗമായുള്ള നിയന്ത്രണങ്ങൾ മാറിക്കഴിയുമ്പോൾ മുൻവർഷങ്ങളിലെപ്പോലെ ഇടവകയിൽ ആഴ്ചയിൽ ഒരിക്കൽ തിരുബാലസംഘംഗങ്ങൾ ആനിമേറ്ററിന്റെ നേതൃത്വത്തിൽ ഒരുമിച്ചുകൂടി പ്രാർത്ഥിക്കുകയും ദൈവവചനം പഠിക്കുകയും വിശുദ്ധരെ പരിചയപ്പെടുകയും കാര്യപ്രവൃത്തികളിൽ പങ്കെടുക്കുകയും ചെയ്യുന്ന നല്ല പതിവുകൾ തുടരണം.

തിരുബാലസംഘം ദിനമാചരിക്കുമ്പോൾ ഓരോ കുട്ടിയിലും നസ്രത്തിലെ തിരുബാലനെ നമിക്കുകയാണ്. ബാലനായ യേശുവിന്റെ ജീവിതശൈലി ഓരോ കുട്ടിയും സ്വന്തമാക്കണമെന്ന് നമ്മെ ഓർമ്മപ്പെടുത്തുന്ന ദിനമാണിത്. നസ്രത്തിൽ മാതാപിതാക്കൾക്ക് വിധേയനായി ജീവിച്ച ബാലനായ യേശു ദൈവത്തിന്റെയും മനുഷ്യരുടെയും പ്രീതിയിലും ജ്ഞാനത്തിലും പ്രായത്തിലും വളർന്നുവന്നു. നമ്മുടെ കുട്ടികൾക്ക് ഇതു പ്രചോദനവും ശക്തിയുമാകണം.

പ്രിയ മക്കളേ, നിങ്ങളെ എല്ലാവരെയും ഞാൻ ഉണ്ണിയേശുവിന് സമർപ്പിക്കുന്നു. സമൂഹത്തിനു മക്കൾ മുതൽകൂട്ടുകളായി ഭവിക്കട്ടെ. യേശുവിനെ അറിഞ്ഞ് സ്നേഹിച്ച് അവിടുത്തോടൊപ്പം വളരുവാൻ നിങ്ങളെ ദൈവം അനുഗ്രഹിക്കട്ടെ എന്ന് പ്രാർത്ഥിക്കുന്നു. ദൈവം നിങ്ങളെ കാത്തുസംരക്ഷിക്കട്ടെ.

ഏറെ വാത്സല്യത്തോടും സ്നേഹത്തോടുംകൂടി,
ആർച്ചബിഷപ്പ് ഡോ. തോമസ് മാർ കുറിലോസ്
 ചെയർമാൻ, കെ.സി.ബി.സി. വൊക്കേഷൻ കമ്മീഷൻ
ആർച്ചബിഷപ്പ് മാർ ജോസഫ് പെരുന്തോട്ടം
ബിഷപ്പ് ഡോ. ജെയിംസ് ആനാപറമ്പിൽ
 വൈസ് ചെയർമാൻ, കെ.സി.ബി.സി. വൊക്കേഷൻ കമ്മീഷൻ

പിഒസി, കേരള കത്തോലിക്കാസഭയുടെ ആസ്ഥാനകാര്യാലയം
 കൊച്ചി - 682 025



സെന്റ് വിൻസെന്റ് ഡിപോൾ സൊസൈറ്റി വണ്ടിപ്പെരിയാർ ഏരിയ കൗൺസിൽ വാർഷികയോഗം കുമളി ലൂർദ്ദ് വികാരി റവ.ഫാ.വർഗീസ് ആലുങ്കൽ ഉദ്ഘാടനം ചെയ്തു. ബ്ര. ചാക്കോ നെല്ലിമല അദ്ധ്യക്ഷത വഹിച്ചു. ഏരിയ സെക്രട്ടറി ഷിബു മുണ്ടക്കൽ, ട്രഷറർ അഗസ്റ്റിൻ എന്നിവർ റിപ്പോർട്ടും കണക്കും അവതരിപ്പിച്ചു.

സന്യാസം: രക്തം ചാലിച്ചെഴുതിയ സുവിശേഷം

മോൺ. സെബാസ്റ്റ്യൻ പൂവത്തുകൽ

സെഹിയോൻ ഊട്ടുശാലയിൽ വിളമ്പിയ ശരീരവും, കാൽവരി കുരിശിൽനിന്നും ഒഴുകിയിറങ്ങിയ നിണവും മനുഷ്യരൂപം പുകിയതാണ് സന്യാസ്തർ. “ദേവന്മാർ മനുഷ്യരൂപം ധരിച്ച് നമ്മുടെയിടയിലേക്ക് ഇറങ്ങിവന്നിരിക്കുന്നു” (അപ്പ 14:11). ദൈവീകത നിറഞ്ഞുനിൽക്കുന്ന മനുഷ്യരാണ് സന്യാസ്തർ. വചനം മാംസമായി നമ്മുടെയിടയിൽ വസിച്ച യേശുക്രിസ്തുവിന്റെ ജീവിതവും വചനവും ഒരിക്കൽ കൂടി മാംസം ധരിക്കുന്നതാണ് സന്യാസം. “ആരെങ്കിലും എന്നെ അനുഗമിക്കാൻ ആഗ്രഹിക്കുന്നെങ്കിൽ അവൻ തന്നെത്തന്നെ പരിത്യജിച്ച് (Selfemploying -സ്വയം ഇല്ലാതാകൽ) തന്റെ കുരിശുമെടുത്ത് (വിപരീത ജീവിതാനുഭവങ്ങളുമായി) എന്റെ പിന്നാലെ (കുരിശിന്റെ വഴിയെ) വരട്ടെ” (മത്താ 16:24). ആനുകൂല്യങ്ങളും ലാഭങ്ങളും പ്രഖ്യാപിക്കുന്നതിന്റെ പിന്നാലെ പോകുന്നതിൽ ഒരു സാമാന്യബുദ്ധിയുണ്ട്. മുൻപേ പോകാനും, ചുമടൊടുപ്പിക്കാനും, എല്ലാം ശേഖരിക്കാനുമാണെങ്കിൽ അതിലൊരു യുക്തിയുണ്ട്. ക്രിസ്തുവിന് മാത്രം പറയാൻ പറ്റുന്ന വാക്കുകൾ, “ആരെങ്കിലും (ഉണ്ടെങ്കിൽ മതി, നിർബന്ധമില്ല) “എന്നെ അനുഗമിക്കാൻ.” നിർബന്ധങ്ങളില്ലാത്ത സ്വാതന്ത്ര്യത്തിന്റെ വിഹായസ്സിലേക്കുള്ള വിളിയാണ് സന്യാസം. അവൻ വീണ്ടും ചോദിച്ചു: “നിങ്ങൾക്കും പോകണമെന്നുണ്ടോ?” (യോഹ 6:67) (നിന്റെ പൊന്നിഷ്ടം, നിന്റെ സ്വാതന്ത്ര്യം, അത്രയ്ക്ക് ആഗ്രഹമുണ്ടെങ്കിൽ നിന്നാൽ മതി.) സ്വർഗ്ഗത്തിലേക്ക് പറന്നുയരാൻ ചിറകുകൾ നൽകുന്ന ജീവിതവഴിയാണ് സന്യാസം.

എല്ലാ വർഷവും ഫെബ്രുവരി രണ്ടാം തീയതി, കർത്താവിന്റെ സമർപ്പണതിരുനാൾ, പരിശുദ്ധസഭ “സമർപ്പിതരുടെ ദിനമായി” “Day of the Consecrated” ആഘോഷിക്കുമ്പോൾ സഭയുടെ ആദ്ധ്യാത്മികതയുടെ സൗരഭ്യവും സാദൃശ്യമായ സന്യാസ്ത സഹോദരങ്ങളുടെ മുൻപിൽ കരങ്ങൾ കൂപ്പുന്നു. കർമ്മധീരരായ വിവിധ സന്യാസ സഭകളിലെ സന്യാസ്തർക്ക് സമർപ്പിത ജീവിതത്തിന്റെ എല്ലാ വെല്ലുവിളികളെയും നേരിടാനും എല്ലാ സാധ്യതകളിലേയ്ക്കും ചിറകടിച്ചുയരുവാനുമുള്ള പ്രാർത്ഥനയും ആശംസകളും നേരുന്നു.

1. സന്യാസം ഇന്നലെകളിൽ

സഭാചരിത്രത്തെയും സഭയുടെ ദശാസന്ധികളെയും നിരന്തരം പ്രകാശമാനമാക്കിയ ദീപസ്തംഭങ്ങൾ ആയിരുന്നു സന്യാസസഭകളും വിശുദ്ധരായ സന്യാസ്തരും. ആദി ശിഷ്യസമൂഹം മുതൽ തന്നെ വ്യത്യസ്ത ജീവിതശൈലിയിലൂടെ ആത്മീയജീവിതം നയിച്ചവരെ കാണാനാവും. ആദിമസഭയിൽ സുവിശേഷത്തെ പ്രകാശിപ്പിക്കാൻ- പ്രാർത്ഥിക്കാനും ജീവകാരുണ്യ പ്രവൃത്തിയും ചെയ്യുവാനായി പല സമൂഹ ജീവിതങ്ങളും രൂപപ്പെട്ടിരുന്നു. ദൈവാനുഭവവും വിശുദ്ധിയും പ്രാർത്ഥനാനുഭവവും

ഏകാന്തജീവിതവും നയിക്കാൻ മരുഭൂമികളിലേയ്ക്ക് പിൻവാങ്ങിയ പുണ്യ ജീവിതങ്ങളെയും ആദിമസഭയുടെ ചരിത്ര ഏടുകളിൽ കാണാൻ കഴിയും. വിശുദ്ധ പൗലോസിന്റെ ലേഖനങ്ങളിൽ (ഏ.ഡി. 50-65) വിവിധ സമൂഹജീവിതങ്ങളെപ്പറ്റിയുള്ള സൂചനകൾ കാണാൻ കഴിയും. ചരിത്ര ശുദ്ധിയോടെ ജീവിച്ച സത്രീപുരുഷന്മാരെപ്പറ്റിയുള്ള സൂചനകൾ കാണാൻ കഴിയും. സഭയിലെ മതപീഡനകാലഘട്ടത്തിൽ (ഏ.ഡി. 50-313) രക്ത സാക്ഷിത്വം വഹിക്കുന്നതിനു പകരമായി പ്രാർത്ഥന- വിശ്വാസ-പരിഹാരജീവിതത്തിനായി മരുഭൂമികളിലേക്ക് പിൻവാങ്ങിയവരെപ്പറ്റി ചരിത്രം തെളിവു നൽകുന്നു. സന്യാസ ഏകാന്ത ജീവിതത്തിനായി മരുഭൂമിയിലേക്ക് പിൻവാങ്ങി താപസ ജീവിതം നയിച്ച മരുഭൂമിയിലെ വിശുദ്ധ അന്തോണി (251-356) സന്യാസജീവിതത്തിന്റെ പിതാവെന്ന് അറിയപ്പെടുന്നു.

1962-1965 വരെ വത്തിക്കാൻ കൗൺസിൽ സന്യാസ ജീവിതത്തിനു നൽകിയ വ്യാഖ്യാനങ്ങളും നിർദ്ദേശങ്ങളും പ്രത്യേക ദേശങ്ങൾക്കും ശുശ്രൂഷകൾക്കുമായുള്ള ദേശീയ, അന്തർദേശീയ പ്രാദേശിക സഭകൾ സ്ഥാപിക്കപ്പെട്ടു. 2013-ൽ ഫ്രാൻസിസ് പാപ്പ സഭയുടെ 34-ാമത്തെ സന്യാസിയായ പാപ്പയായി നിയോഗിക്കപ്പെട്ടു.

ക്രിസ്തീയ ജീവിതം നയിച്ചുകൊണ്ട് വിശുദ്ധരായ സന്യസ്തർ സഭയുടെ വിളക്ക് എന്നും കെടാതെ സൂക്ഷിച്ചു. ക്രിസ്തുവിനോട് അളവില്ലാത്ത സ്നേഹവും സുവിശേഷത്തോട് അടക്കാനാവാത്ത ആവേശവും ഓരോ കാലഘട്ടത്തിലും ജീവിക്കുന്ന ക്രിസ്തുവായും ചലിക്കുന്ന സുവിശേഷമായും സന്യസ്തരെ മാറ്റി. ഓരോ കാലത്തിന്റെയും വിശ്വാസ-സഭാ ജീവിതത്തിന്റെ ഉൾതുടിപ്പായി സന്യാസ ജീവിതം തീർന്നു.

2. ക്രിസ്തുജീവിതത്തെ സംവഹിക്കുന്ന വ്രതത്രയങ്ങൾ

“ഞാൻ ജീവിക്കുന്നു, എന്നാൽ ഞാനല്ല, ക്രിസ്തു എന്നിൽ ജീവിക്കുന്നു.” (ഗലാ 2: 20). ക്രിസ്തു രൂപാന്തരീകരണത്തിലേയ്ക്ക് കടന്നുചെല്ലുന്ന ഒരുവന്റെ മൂന്ന് അഭിഷേകങ്ങളാണ് (ആയുധങ്ങളാണ്) ദാരിദ്ര്യം, ബ്രഹ്മചര്യം, അനുസരണം. ലോകത്തിന്റെമേൽ വിജയിക്കുന്ന ഒരുവന്റെ സാമ്രാജ്യമാണ് ദാരിദ്ര്യം, ശരീരത്തിന്റെയും ബന്ധങ്ങളുടെയും മേലലയിൽ ഒരുവൻ നേടുന്ന ആത്യന്തിക വിജയവും, സ്നേഹത്തിന്റെ ചക്രവാളങ്ങളുടെ കീഴ്പ്പെടുത്തലുമാണ് ബ്രഹ്മചര്യം. മനസ്സിന്റെയും ഇഷ്ടങ്ങളുടെയുംമേൽ അജയ്യനായ ഒരുവന്റെ സകലത്തിന്റെയും മേലുള്ള ആധിപത്യവും അധികാരവുമാണ് അനുസരണം.

“ലോകം മുഴുവൻ നേടിയാലും ആത്മാവ് നഷ്ടമായാലെന്തുഫലം?” (മത്താ. 16:26) ലോകം മുഴുവൻ നഷ്ടപ്പെടുത്തി ആത്മാവിനെ നേടുന്ന ജീവിതത്തിന്റെ സമ്പന്നതയാണ് ദാരിദ്ര്യം. ഒരുവന്റെ ഉള്ളിൽ ദൈവരാജ്യം എന്തുമാത്രം വളർന്നു എന്നതാണ് ദാരിദ്ര്യവ്രതത്തിന്റെ അളവ്. ആണിപ്പാടുള്ള വിരിച്ച കരം- ശൂന്യമായ കരമല്ല- ദൈവരാജ്യം പോലും കൈപ്പിടിയിൽ ഒരുക്കിയ കരങ്ങളാണ്. “മനുഷ്യപുത്രന് തലചായ്ക്കാനിടമില്ല” (മത്താ 8:20) സ്വന്തമെന്നു പറയാനുള്ള കൂടും കിടക്കപോലും ഉപേക്ഷിച്ച്, തെരുവിലേക്കിറങ്ങി ചുങ്കക്കാർക്കും പാപികൾക്കും പോലും സ്വന്തമായി

ത്തീരുന്ന ക്രിസ്തു- നഷ്ടപ്പെടുത്തുമ്പോഴാണ് നേടുന്നത് എന്ന സുവിശേഷം മാംസം ധരിച്ചതുതന്നെ. ദാരിദ്ര്യം, കെട്ടുപാടുകളിൽ നിന്നും ആകൃലതകളിൽ നിന്നും ലോകത്തിൽ നിന്നുമുള്ള സ്വാതന്ത്ര്യമാണ്. ഭൂമിയിൽ എന്തു സ്വന്തമാക്കിയാലും അതു ഭാരപ്പെടുത്തലാകും, എന്നാൽ സ്വർഗ്ഗം സ്വന്തമാക്കുന്നവൻ എന്റെ ഭാരം ലഘുവാണ് (മത്താ. 11:30) എന്ന തിരുവചനം ആത്മനാ ഏറ്റെടുത്തവനാണ്. “നിനക്കുള്ളതെല്ലാം വിറ്റ് ദരിദ്രർക്ക് കൊടുക്കുക” (മത്താ. 19:21) കാരണം ദരിദ്രൻ ഭാഗ്യവാനും ധനികൻ ദുഃഖിതനുമാണ്. (മത്താ. 19/22) “ധനവാൻ സ്വർഗ്ഗരാജ്യത്തിൽ പ്രവേശിക്കുക, ദുഷ്കരമാണ്.” (മത്താ. 19:25) തനിക്കുള്ളതെല്ലാം വിറ്റ് നിധി ഒളിഞ്ഞിരിക്കുന്നവൻ വയൽ വാങ്ങിയവരാണ് സമർപ്പിതർ (മത്താ. 13:44) തനിക്കുള്ളതെല്ലാം വിറ്റ് വിലയേറിയ രത്നം സ്വന്തമാക്കിയവരാണ് സന്യാസതർ (മത്താ. 13:36) ഭൂമിയിലെ പ്രഭുകുമാരനായിരുന്ന അസീസിലെ ഫ്രാൻസിസ് സ്വർഗ്ഗത്തിന്റെ രാജകുമാരൻ ആകുമ്പോൾ ആകെയുള്ള ആർഭാടം ഒരു ചാക്കുവസ്ത്രം മാത്രം. നഗ്നനായി കുരിശിൽ കിടന്ന നസ്രായനും ശരീരം മുഴുവൻ വ്രണമായി കീറ്റത്തുണിയിൽ പൊതിഞ്ഞു കിടക്കുന്ന ഫ്രാൻസിസിനും സാമ്യങ്ങൾ മാത്രമേയുള്ളൂ. ദാരിദ്ര്യം എന്ന വ്രതം ഒരു വൻ നൽകുന്ന സമ്പന്നത ദൈവകുമാരന്റേതാണ്.

ലോകത്തെ മുഴുവൻ വീണ്ടും ജനിപ്പിക്കാനുള്ള മാതൃത്വത്തിന്റെയും പിതൃത്വത്തിന്റെയും കരുത്താണ് ബ്രഹ്മചര്യം. ശരീരത്തിൽ നിന്നും ജനിച്ചവരെ ആത്മാവിൽ നിന്നും ജനിപ്പിക്കുന്ന ഫലദായകത്വമാണ് ബ്രഹ്മചര്യം. കാൽവരിക്കുരിശിൽ കുത്തിപ്പിളർക്കപ്പെട്ട തിരുഹൃദയം ചോരയും നീരും വറ്റിയ സ്നേഹം വരണ്ടുപോയ ഹൃദയത്തെയല്ല, തോരാ ചോരപ്പുഴയും നീർപ്പുഴയുമൊഴുകുന്ന സ്നേഹത്തിന്റെ അനന്ത സാധ്യതകൾ വിരിയിക്കുന്ന ഒരിക്കലും വറ്റിപ്പോകാത്ത സ്നേഹത്തിന്റെ ആഴക്കടലിനെയാണ് വെളിപ്പെടുത്തുന്നത്. ബ്രഹ്മചര്യം സ്നേഹത്തിന് മതിലുകെട്ടുന്നതല്ല സ്നേഹത്തിന്റെ കവിഞ്ഞൊഴുക്കലാണ്. ആരെയും പുറത്തു നിർത്താതെ എല്ലാവർക്കുമായി ഹൃദയവാതിലുകൾ തുറന്നിടാനുള്ള വരമാണ് ബ്രഹ്മചര്യം. എന്തുമാത്രം ദൈവസ്നേഹം ഉൾക്കൊള്ളാൻ കഴിയുന്നു എന്നതാണ് ഒരുവന്റെ ബ്രഹ്മചര്യത്തിന്റെ ആഴങ്ങൾ നിശ്ചയിക്കുന്നത്. ശരീരത്തിന്റെ പ്രവണതകളെ നിയന്ത്രിക്കുന്നതിലുപരി ഹൃദയത്തിന്റെ വിശാലതകളിലേക്ക് വിരിയുന്നതാണ് ബ്രഹ്മചര്യം. കൽക്കട്ടയുടെ തെരുവുകളിൽ ആർക്കും വേണ്ടാതെ അഴുകി കിടന്നവരെ കോരിയെടുത്തപ്പോൾ സി. ആഗസിനെ സാധാരണ മനുഷ്യർ ‘അമ്മ’ എന്നു വിളിച്ചു തുടങ്ങി. സ്നേഹത്തിന്റെ പൂർണ്ണതയുടെ പേരാണ് ബ്രഹ്മചര്യം.

“ദൈവവുമായുള്ള സമാനത നിലനിർത്തേണ്ട ഒരു കാര്യമായി പരിഗണിച്ചില്ല. കുരിശുമരണംവരെ അനുസരണമുള്ളവനായി തന്നെതന്നെ താഴ്ത്തി” (ഫിലി 2:6:8) “കണ്ടാലും എത്ര വലിയ സ്നേഹമാണ് പിതാവ് നമ്മോട് കാണിച്ചത്.” (1 യോഹ 3:1) എത്ര വലിയ അനുസരണമാണ് പുത്രൻ പിതാവിനോട് കാണിച്ചത്. “എന്നെ അയച്ചവന്റെ ഇഷ്ടം നിറവേറ്റുകയാണ്. എന്റെ ഭക്ഷണം” (യോഹ 4:34). ക്രിസ്തുവുമായുള്ള താദാത്മ്യപ്പെടലാണ് അനുസരണമെന്ന വ്രതം. തന്നിഷ്ടങ്ങളോട് വിടചൊല്ലി ദൈവേഷ്ടത്തെ പുണരുന്നതാണ് സന്യാസം. സന്യാസ അനുസരണം

അടിമത്തമല്ല, അതിരുകളില്ലാത്ത സ്വാതന്ത്ര്യത്തിലേക്കും ആത്മബലത്തിലേക്കുള്ള ചിരകടിച്ചുയരലാണ്. സ്വന്തം മനസ്സിനെ കീഴ്പ്പെടുത്തി ദൈവമനസ്സിനെ സ്വന്തമാക്കലാണ് സന്യാസ അനുസരണം. ക്രിസ്തു പുത്രനായത് അനുസരണം അഭ്യസിച്ചു കൊണ്ടായിരുന്നതുപോലെ “അനുസരണത്തിലൂടെ പുത്രസ്വീകാര്യത്തിന്റെ ആത്മാവിനെ സ്വീകരിച്ച്” ആബ്രാഹാമിനോട് എന്തു വിളിക്കാൻ ഒരുവൻ പ്രാപ്തനാകുന്നു. അനുസരിക്കുന്നവനോളം കരുത്തുള്ളവൻ ആരാണ്? അനുസരണം ബലഹീനതയല്ല, ആത്മബലമാണ്. ക്രിസ്തുവിന്റെ ശിരസ്സിൽ മുൾക്കിരീടം ധരിപ്പിച്ചപ്പോൾ ആഴ്ന്നിറങ്ങിയ മുളളുകളിൽ നിന്നൊഴുകിയ തിരുച്ചോര പരാജിതന്റെ അപമാന കണ്ണീരും ചോരയുമായിരുന്നില്ല, പിന്നെയോ, പുത്രനായി ഉയർത്തപ്പെട്ടവന്റെ ശിരസ്സിലെ കിരീടത്തിൽ നിന്നും ഒഴുകുന്ന അഭിഷേക തൈലമായിരുന്നു.

3. ആദ്യ സ്നേഹത്തിലേക്ക് മടങ്ങേണ്ട സന്യാസം

സഭയുടെ നവീകരണ രേഖയായ രണ്ടാം വത്തിക്കാൻ കൗൺസിൽ രേഖകളിൽ ജനതകളുടെ പ്രകാശം (Lumen Gentium) ആറാം അധ്യായത്തിലും പെർഫെക്തെ കാരീത്താത്തിസ് (സമ്പൂർണ്ണ സ്നേഹം) എന്ന സന്യാസഭയുടെ അനുരൂപണവും നവീകരണവും ലക്ഷ്യമാക്കുന്ന ഡിക്രിയിലും ഓർമ്മിപ്പിക്കുന്നു. സന്യാസ സഭകളുടെ അനുരൂപണവും നവീകരണവും സാധ്യമാക്കേണ്ടത് ക്രിസ്തീയജീവിതത്തിന്റെ ഉറവിടങ്ങളിലേക്കുള്ള നിരന്തര മടങ്ങിപ്പോക്കും സന്യാസ സഭയുടെ ആദ്യ അരുപിയിലേക്കുള്ള തിരിച്ചുവരവും വഴി ആണ്. നവീകരണം സാധ്യമാക്കേണ്ടത് പരിശുദ്ധാത്മാവിന്റെ ഉൾപ്രേരണയാലും സഭാ മാതാവിന്റെ നിർദ്ദേശങ്ങൾക്കനുസരണവുമാകണം.

അടിസ്ഥാനപരമായി സന്യാസ ജീവിതം ക്രിസ്തുവിലേക്കുള്ള നിരന്തര രൂപാന്തരപ്പെടലിനുള്ള-ക്രിസ്തുവായി തീരുന്ന പ്രക്രിയയുടെ-ദൈവിക സംവിധാനമാണ്. ക്രിസ്തുജീവിതത്തിന്റെ വെളിപ്പെടുത്തലും വ്യാഖ്യാനവുമാണ് സന്യാസം. ക്രിസ്തുവിന്റെ മുഖം ലോകത്ത് പ്രകാശിപ്പിക്കുന്നതും, ക്രിസ്തുവിന്റെ സ്വരം ലോകത്ത് കേൾക്കപ്പെടാനും, ക്രിസ്തുസാന്നിദ്ധ്യം ലോകത്ത് അനുഭവവേദ്യമാക്കാനുള്ള ദൈവിക തിരഞ്ഞെടുപ്പാണ് സന്യാസ ജീവിതം. ഈ കാലയളവിൽ ഉറവിടങ്ങൾ തേടിപ്പോകുന്ന ആദ്യാരുപിയിലേക്ക് മടങ്ങിപ്പോകുന്ന ഒരു സന്യാസ ആദ്ധ്യാത്മിക തീക്ഷ്ണത എന്നത്തേതിനെക്കാളും ഇന്ന് ആവശ്യമായിരിക്കുന്നത് സുവിശേഷം നിയമാവലിയാക്കിയ ക്രിസ്തുവായി തീരലാണ്. അസീസിലെ ഫ്രാൻസിസിനും ആവിലായിലെ അമ്മത്രേസ്യായിലും വിശുദ്ധ ബെനഡിക്ടിലും, വിശുദ്ധ ഡൊമിനിക്കിലും, മരുഭൂമിയിലെ വിശുദ്ധ അന്തോനിയലുമെത്തിയാൽ പാതിദൂരമേ ആവുകയുള്ളൂ. കാൽവരിയിൽ എത്തണമെങ്കിൽ ഇരട്ടിദൂരം എത്തണം. ക്രൂശിതനല്ലാതെ സുവിശേഷമല്ലാതെ സന്യാസത്തിന് മറ്റെന്ത് ഉറവിടം? എന്ത് അരുപി? അപ്പസ്തോലന്റെ നിലവിളി ഒരിക്കൽകൂടി കാതിൽ മുഴങ്ങുന്നു. നിങ്ങളിൽ ക്രിസ്തു ഉരുവാകുവോളം ഞാൻ ഈറ്റു നോവനുഭവിക്കുന്നു. (ഗലാ 4/19) ക്രിസ്തീയ സന്യാസി ഇന്ന് എന്നിൽ ക്രിസ്തു- സന്യാസിയായി ജനിക്കട്ടെ.



വിശുദ്ധ നോമ്പുകാലം വിശുദ്ധമായി ആചരിക്കാം

സിസ്റ്റർ ജെന്നിൻ സി എസ് എസ് ടി

‘അപ്പോൾ നിന്റെ വെളിച്ചം പ്രഭാതംപോലെ പൊട്ടിവിരിയും; നീ വേഗം സുഖം പ്രാപിക്കും; നിന്റെ നീതി നിന്റെ മുൻപിലും കർത്താവിന്റെ മഹത്വം നിന്റെ പിൻപിലും നിന്നെ സംരക്ഷിക്കും. നീ പ്രാർഥിച്ചാൽ കർത്താവ് ഉത്തരമരുളും, നീ നിലവിലിരിക്കുമ്പോൾ ഇതാ ഞാൻ എന്ന് അവിടുന്ന് മറുപടി തരും’ (ഏശയ്യാ 58:89)

നോമ്പിനെ വിശുദ്ധം എന്നാണ് വിശേഷിപ്പിക്കുക. അനുതാപമാണ് നോമ്പിന്റെ പ്രധാന ചൈതന്യം.. കർത്താവിനോടൊപ്പം വസിക്കേണ്ട സമയമാണ് നോമ്പുകാലം. പ്രാർത്ഥന, തപസ്സ്, പരിത്യാഗം, സൽപ്രവൃത്തികൾ എന്നീ ഭക്ത്യാഭ്യാസങ്ങളുടെ ഈ കാലഘട്ടത്തിൽ യേശുവിനോടൊപ്പം ജീവിതമാകുന്ന കാൽവരിയിലേക്ക് സഞ്ചരിക്കാനുള്ള ഊർജം നമുക്ക് ലഭിക്കണം പാപ ബോധവും പശ്ചാത്താപവും വർദ്ധിപ്പിക്കണമെന്നും പുതിയൊരു ജീവൻ നൽകി രക്ഷിക്കണമെന്നുമുള്ള പ്രാർത്ഥന നോമ്പുകാല പ്രത്യേകതയാണ്. സഹനം മാത്രമല്ല കാൽവരിയിൽ കാണാൻ കഴിയുന്നത്. അവിടെ ക്ഷമയും കരുതലും പ്രത്യേകതയും പാപപരിഹാരവുമൊക്കെയുണ്ട്. കാൽവരിയിലേക്കുള്ള യാത്ര വളരെ വേദന നിറഞ്ഞതാണ്. പക്ഷേ അപ്പോഴും യേശു പറയുന്നത്, നിങ്ങൾ എന്നിക്കു വേണ്ടിയല്ല നിങ്ങളുടെ മക്കൾക്കു വേണ്ടി കരയുവിൻ എന്നാണ്.

കോവിഡ് പശ്ചാത്തലത്തിലെ രണ്ടാം ഈസ്റ്റർ ആഘോഷത്തിനായുള്ള ഒരുകാലത്തിലാണല്ലോ നാം. ജീവിതത്തിന്റെ നശരതയും നിസ്സാരതയുമെല്ലാം നേരിൽ കണ്ടും അനുഭവിച്ചും കടന്നു പോയ ഒരു വർഷം നമ്മിലേക്കും നമ്മുടെ അസ്തിത്വത്തിലേക്കും നമ്മുടെ കൊച്ചുലോകമായ കുടുംബത്തിലേക്കും നാം ഒതുങ്ങിയ വർഷം ജീവിതം നമ്മെ പലതും പഠിപ്പിച്ചു. സഹനവും ഒറ്റപ്പെടലും ദാരിദ്ര്യവും നിരാശയും സൃഷ്ടിച്ച അനിശ്ചിതത്വത്തിന്റെ നടുവിൽ ത്യാഗത്തോടെ ധീരതയോടെ നിസാർഥതയോടെ ജീവിതം കയ്യിലെടുത്ത് രാപകൽ അധാനിക്കുന്ന കുറെ നല്ല ജീവിതങ്ങളെ നമുക്ക് കാണാനായി. കോവിഡ് സെന്ററുകളിലും ആശുപത്രികളിലും വ്യധസദനങ്ങളിലും സെമിത്തേരികളിലുമെല്ലാം മനുഷ്യത്വത്തെ ആദരിച്ചവർ. ഈ നോമ്പുകാലത്ത് നമുക്ക് പ്രചോദനമേകുന്ന നല്ല മാതൃകകളാണ് അത്തരം സുകൃത ജീവിതങ്ങൾ

‘ദുഷ്ടതയുടെ കെട്ടുകൾ പൊട്ടിക്കുകയും നുകത്തിന്റെ കയറുകൾ അഴിക്കുകയും മർദ്ദിതരെ സ്വതന്ത്രരാക്കുകയും എല്ലാ നുകങ്ങളും ഒടിക്കുകയും വിശക്കുന്നവനുമായി ആഹാരം പങ്കുവയ്ക്കുകയും ഭവനരഹിതനെ വീട്ടിൽ സ്വീകരിക്കുകയും നഗ്നനെ ഉടുപ്പിക്കുകയും സ്വന്തക്കാരിൽനിന്ന് ഒഴിഞ്ഞു മാറാതിരിക്കുകയും ചെയ്യുന്നതല്ലേ ഞാൻ ആഗ്രഹിക്കുന്ന ഉപവാസം’ (ഏശയ്യാ 58:67) കർത്താവാഗ്രഹിക്കുന്ന യഥാർത്ഥ നോമ്പ് എന്താണെന്ന് ദൈവജനത്തെ ബോധ്യപ്പെടുത്തുന്ന ഏശയ്യാ പ്രവാചകന്റെ വാക്കുകൾ തന്നെയാണ് നോമ്പ് കാലത്തു നാം സ്വീകരിക്കേണ്ട ജീവിതശൈലി. മാനസാന്തരത്തിന്റെ സുവിശേഷം പ്രസംഗിച്ച സ്പാനപകയോഹനാൻ തന്റെ അടുക്കൽ വന്ന ജനക്കൂട്ടത്തോട്

പറയുന്നത് ഇനിമേൽ രണ്ടുപ്പുള്ളവൻ ഒന്ന് ഇല്ലാത്തവനു കൊടുക്കട്ടെ. ഭക്ഷണമുള്ളവനും അങ്ങനെ ചെയ്യട്ടെ എന്നാണ്. ആഴമായ പങ്കുവയ്ക്കലിന്റെ ജീവിതത്തിലേക്ക് സ്നാപകയോഹന്നാൻ ജനങ്ങളെ ക്ഷണിക്കുകയാണ് ദൈവരാജ്യ അനുഭവം കേവലം പശ്ചാത്താപത്തിലും പാപമോറ്റോപിച്ചിലിലും കുർബാന സ്വീകരണത്തിലും മാത്രം ഒതുങ്ങുവാനുള്ളതല്ല. പിന്നെയോ ആഴമായ പങ്കുവയ്ക്കലിന്റെ ദിവ്യാനുഭവത്തിലേക്ക് നയിക്കപ്പെടാനുള്ളതുകൂടിയാണ് എന്ന് സ്നാപകയോഹന്നാന്റെ വാക്കുകൾ വ്യക്തമാക്കുന്നു.

എന്റെ വീട് എന്റെ ജോലി എന്റെ ഭാര്യ, മക്കൾ, എന്റെ സുഖം, ഇഷ്ടം, എന്നുള്ള സ്വാർത്ഥപ്രേരിതമായ മനോഭാവത്തിന്റെ സങ്കുചിതതയിൽനിന്നും പുറത്തുവന്ന് നമുക്കുള്ളത് മറ്റുള്ളവരുമായി പങ്കുവയ്ക്കുന്ന ദൈവസ്നേഹത്തിന്റെയും പരസ്നേഹത്തിന്റെയും മുർത്തഭാവങ്ങളിലേക്ക് നമുക്ക് വളരാനാവണം. യേശുവിന്റെ കരുണയും കരുതലും ക്ഷമയും നമ്മുടെ വാക്കിലും പ്രവർത്തനങ്ങളിലും മറ്റുള്ളവർക്ക് അനുഭവവേദ്യമാവുമ്പോൾ നമ്മുടെ നോമ്പാചരണം യേശുവിന്റെ പീഡാസഹനത്തിലുള്ള പങ്കുചേരലാവും. യഥാർത്ഥ ദൈവഭക്തി എന്തായിരിക്കണമെന്ന് തിരുവചനം നമ്മെ ബോധ്യപ്പെടുത്തുന്നതിൽ പ്രകാരമാണ് : 'പിതാവായ ദൈവത്തിന്റെ മുമ്പിൽ പരിശുദ്ധവും നിഷ്കളങ്കവുമായ ഭക്തി ഇതാണ്. അനാഥരുടെയും വിധവകളുടെയും ഞെരുക്കങ്ങളിൽ അവരുടെ സഹായത്തിനെത്തുക; ലോകത്തിന്റെ കളങ്കമേല്ക്കാതെ തന്നെത്തന്നെ കാത്തുസൂക്ഷിക്കുക' (യാക്കോബ് 1:27).

തന്റെ ജനത്തെ പരിപാലിക്കുന്ന ദൈവം കൃപാപുർണ്ണനാണ്, ഒപ്പം ക്ഷമാശീലനുമാണ്. ദൈവത്തിന്റെ 'മാപ്പുനല്കൽ' മനുഷ്യരെ അനുദിന ജീവിതത്തിൽ 'നവസൃഷ്ടി'യാക്കി രൂപപ്പെടുത്തുകയും ജീവിതത്തെ പുനരാവിഷ്കരിക്കുകയും ചെയ്യുന്നു. വിദേശവും വൈരാഗ്യവും വിട്ടുവീഴ്ചയില്ലായ്മയും താനെന്ന ഭാവവുമെല്ലാം കുടുംബബന്ധങ്ങളെയും സമൂഹങ്ങളെയും ശിഥിലമാക്കുന്ന ഈ കാലഘട്ടത്തിൽ സമാധാനത്തിന്റെയും സ്നേഹത്തിന്റെയും സമൃദ്ധിയുടെയും അരുചി നമ്മിൽനിന്നും സമൂഹങ്ങളിൽനിന്നും നഷ്ടമായിക്കൊണ്ടിരിക്കുന്നു . ഈ കാലയളവിൽ നോമ്പാചരണം ക്ഷമിക്കാനും എളിമപ്പെടാനും മറ്റുള്ളവരെ അംഗീകരിക്കാനും ഉള്ള ഒരു അവസരമാകുമ്പോൾ യേശുവിനോടൊപ്പം കാൽവരിയാത്രയിൽ പങ്കുചേർന്ന് ജീവിതത്തെയും ബന്ധങ്ങളെയും ഊഷ്മളമാക്കാനും ഒരുമയോടെ വിശ്വാസത്തിൽ ബലപ്പെടുവാനും രക്ഷയുടെ പ്രത്യാശയിലേക്കു വളരാനും നമുക്ക് സാധിക്കും

ആത്മാർത്ഥമായ അന്വേഷണത്തിലൂടെയും യഥാർത്ഥ മാനസാന്തരത്തിലൂടെയും യേശുവിനെ കണ്ടെത്തിയ പല ജീവിതസാക്ഷ്യങ്ങൾ ബൈബിളിലും നമുക്ക് ചുറ്റിലും കണ്ടെത്താനാവും സക്കേവുസിന്റെ ജീവിതത്തിലെ സമ്പൂർണ്ണ മാനസാന്തരത്തിലേക്കും കുടുംബത്തിന്റെ രക്ഷയിലേക്കും നോക്കുക നമുക്ക് കാണുവാൻ കഴിയും, അവൻ യേശുവിനെ കാണാൻ അതിയായി ആഗ്രഹിക്കുന്നു. അതിനുവേണ്ടി പരമാവധി പരിശ്രമിക്കുന്നു. യേശുവിനായി തന്റെ ഭവനത്തിന്റെ വാതിലുകൾ തുറന്നു കൊടുക്കുന്നു. യേശുവിന്റെ സ്നേഹം അനുഭവിച്ചറിഞ്ഞ അവൻ തന്റെ തെറ്റുകളെക്കുറിച്ച് പശ്ചാത്തപിച്ച് പരിഹാരം ചെയ്യാൻ തയ്യാറാകുന്നു തന്റെ സ്വത്തിൽ പകുതി ദരിദ്രർക്ക് ദാനം കൊടുത്തുകൊണ്ട് മാനസാന്തരത്തിന്റെ ഫലം പുറപ്പെടുവിക്കുന്നു. ഇതിന്റെയെല്ലാം ഫലമായി അവനും അവന്റെ കുടുംബവും രക്ഷിക്കപ്പെടുന്നു.

കൃതജ്ഞതയാണ് ദൈവത്തിനു ഏറ്റവും സ്വീകാര്യമായ ബലി എന്ന് നാം അറിയുന്നു അനേകലക്ഷം ജീവിതങ്ങളെ മഹാമാരിയും പ്രകൃതിക്ഷോഭങ്ങളും മറ്റും

ദ്വാരകളിലും ഈ ലോകത്തിൽ നിന്നും തുടച്ചു മാറ്റിയപ്പോഴും നമ്മുടെ ജീവിതങ്ങളെ കാത്തുപരിപാലിക്കുന്ന ദൈവത്തോടുള്ള കൃതജ്ഞതയായിരിക്കണം നമ്മുടെ ജീവിതനവീകരണം. തന്നിൽ വിശ്വസിക്കുന്നവർക്ക് ജീവനുണ്ടാകുവാനും അത് സമൃദ്ധമായി ഉണ്ടാകുവാനുമായി സ്വന്തം ശരീരവും രക്തവും പകുത്തു കൊടുത്തവൻ ആഴമായ ദൈവാനുഭവത്തിലേക്കും കൃപകളുടെ നിറവിലേക്കും ആത്മീയ ആനന്ദത്തിലേക്കും നമ്മെ ക്ഷണിക്കുന്നു . കോപവും അസൂയയും വെടിഞ്ഞ് ദുഃഖിതരിൽ സ്നേഹത്തിന്റെ കരം നീട്ടി, അപരനെ സഹായിച്ച്, സഹചര സേവിച്ച്, അലസത വെടിഞ്ഞ്, അഗതികളെ കനിവോടെ സ്നേഹിച്ച് നമുക്ക് ഈ നോമ്പ് കാലം അനുഗ്രഹപ്രദമാക്കാം .സ്വന്തം കുരിശ് എടുത്തുകൊണ്ട് ഇടറിയ കാലടിയോടെ രക്തം ഒഴുകുന്ന ശരീരത്തിൽ വീഴുന്ന ചാട്ടവാനി സഹിച്ച് നിശബ്ദമായി സഹനത്തിന്റെ കാൽവരിയിലേക്ക് നടന്ന രക്ഷകന്റെ പാതകളെ പിന്തുടരാൻ നമുക്കും നമ്മുടെ കാൽവരി യാത്രയെ സ്നേഹത്തോടെ പുൽകാം.

അപ്പോൾ ‘കർത്താവ് നിന്നെ നിരന്തരം നയിക്കും, മരുഭൂമിയിലും നിനക്കു സമൃദ്ധി നൽകും, നിന്റെ അസ്ഥികളെ ബലപ്പെടുത്തും. നനച്ചു വളർത്തിയ പൂത്തോട്ടവും വറ്റാത്ത നീരുറവയുംപോലെ ആകും .നീ’ (ഏശയ്യാ 58: 11) ■

കോട്ടയം മഡോണ കോളേജ് ഓഡിറ്റോറിയം ആശീർവദിച്ചു



കുട്ടികളുടെ ഉന്നത വിദ്യാഭ്യാസം ലക്ഷ്യം വച്ചുകൊണ്ട് വിജയപുരം രൂപതയുടെ കീഴിൽ പ്രവർത്തിക്കുന്ന കോട്ടയം മഡോണ കോളേജിന്റെ ഓഡിറ്റോറിയം വിജയപുരം രൂപതാ മെത്രാൻ അഭിവന്ദ്യ സെബാസ്റ്റ്യൻ തെക്കേതേഷ്വരിൽ പിതാവ് ആശീർവദിച്ചു. ആശീർവാദ കർമ്മത്തിൽ രൂപത വികാരി ജനറാൾ മോൺ. ജസ്റ്റിൻ മഠത്തിപ്പറമ്പിൽ, ബഹു. വൈദികർ, കോളേജ് ബോർഡ് അംഗങ്ങൾ, കോളേജ് സ്റ്റാഫ് എന്നിവർ പങ്കെടുത്തു. കോളേജിന്റെ ഔദ്യോഗിക വെബ് സൈറ്റ് www.madonnacollege.com ന്റെ ഉദ്ഘാടനകർമ്മവും അഭിവന്ദ്യ പിതാവ് നിർവഹിച്ചു.

സ്വപ്നങ്ങൾക്ക് നിറച്ചാൻതേജിയ ധന്യജീവിതം

എം.ജെ.

ഉറങ്ങുമ്പോൾ കാണുന്നതല്ല സ്വപ്നങ്ങൾ, ഉറക്കം കെടുത്തുന്നതാകണം സ്വപ്നങ്ങൾ (അബ്ദുൾ കലാം) പ്രവൃത്തിക്കുവാൻ പ്രേരിപ്പിക്കുന്നതാകണമത്. സ്വപ്നങ്ങൾക്കിടയിലെ യൗസേപ്പിതാവിന്റെ ജീവിതം ദൈവഹിതം സാക്ഷാത്കരിക്കുവാനുള്ള ക്ഷണമായിരുന്നു. ഓരോ മനുഷ്യനേയും ദൈവം ഈ ഭൂമിയിലേക്ക് അയച്ചിരിക്കുന്നത് ഓരോ ദൗത്യവും ഏൽപ്പിച്ചുകൊണ്ടാണ്. ആ ദൗത്യമാകട്ടെ വേറെ ആരേയും ദൈവം ഏൽപ്പിച്ചിട്ടില്ല (വി. ജോൺ ഹെൻറി ന്യൂമാൻ) പരിശുദ്ധ കന്യകമറിയത്തേയും ഉണ്ണിയേശുവിനേയും സംരക്ഷിക്കുക പരിഹാലിക്കുകയെന്നതായിരുന്നു ഈ വന്ദ്യപിതാവിന്റെ ജീവിത നിയോഗം ജീവിതത്തിൽ ഓരോ പ്രതിസന്ധികളും, പ്രതിബന്ധങ്ങളും ഉണ്ടായപ്പോഴും പ. അമ്മയേയും ഉണ്ണിയേശുവിനേയും ഹൃദയത്തോട് ചേർത്ത് പിടിച്ചു യാത്ര തുടരുന്ന യൗസേപ്പിതാവിനെ നമ്മൾക്ക് കാണാനാവും. (മത്താ. 1:24, 2:14, 2:32) ചാൾസ് റി ഫൊക്കോ പറയുന്നതുപോലെ യൗസേപ്പിതാവിനും പറയാൻ സാധിക്കും. അവനെ കണ്ടെത്തിയ ശേഷം അവിടുത്തേക്ക് മാത്രമായി ജീവിക്കാതിരിക്കാൻ എനിക്ക് കഴിയുമായിരുന്നില്ല.



വാക്കുകളുടെ ആരവങ്ങളിൽ മുഴുകാതെ മൗനത്തിന്റെ ഇടനാഴിയിൽ കഴിഞ്ഞിരുന്ന ഈ പിതാവിന്റെതായി ഒരു വാക്കുപോലും വേദപുസ്തകത്തിൽ രേഖപ്പെടുത്തിയിട്ടില്ല. സംസാരിക്കുന്ന ജീവിതമായിരുന്നു യൗസേപ്പിതാവിന്റെ ജീവിതം. അദ്ദേഹത്തിന്റെ ജീവിതത്തിന്റെ പ്രമാണം 'സുവിശേഷം പ്രസംഗിക്കുക ആവിശ്യമെങ്കിൽ മാത്രം വാക്കുകൾ ഉപയോഗിക്കുക എന്നതായിരുന്നു.' (വി. ഫ്രാൻസിസ് അസ്സീസി)

യൗസേപ്പിതാവിനെക്കുറിച്ച് തിരുവചനത്തിൽ പറയുമ്പോഴെല്ലാം അവിടെ പ്രവചനങ്ങളുടെ പൂർത്തീകരണം നടക്കുന്നുണ്ട്. മംഗളവാർത്തയ്ക്ക് ശേഷം പ. അമ്മയുടെ പരിചരണം ഏറ്റെടുക്കുമ്പോൾ (മത്താ. 1:8-24) ഏഴര പ്രവാചകനിലൂടെ അരുൾ ചെയ്തത് പൂർത്തിയായി (7:14) എന്ന് വചനം സാക്ഷിക്കുന്നു. മാലാഖയുടെ നിർദ്ദേശപ്രകാരം ഈജിപ്തിലേക്ക് പലായനം ചെയ്യുമ്പോൾ (മത്താ 2:13-18) ജൈനമിയ വഴി അരുൾ ചെയ്ത വചനം നിറവേറിയെന്ന് (ഹോസി 11:1) വചനം സാക്ഷിക്കുന്നു. നസ്രത്തിലേക്ക് പോകുമ്പോൾ നസ്രായൻ എന്ന് വിളിക്കപ്പെടുമെന്ന പ്രവചനം നിറവേറിയെന്ന് പറയുമ്പോൾ അങ്ങനെയൊരു പ്രവചനത്തിന്റെ സൂചന തിരുവചനത്തിൽ കാണുന്നില്ല. പിന്നെ എന്തുകൊണ്ട് അങ്ങനെ സുവിശേഷകൻ ഇങ്ങനെ രേഖപ്പെടുത്തി, സുവിശേഷകൻ പറയാതെ പറയുകയാണ്. യൗസേപ്പ് പ്രവൃത്തിച്ചതെല്ലാം ദൈവഹിതം മാത്രമായിരുന്നു.

വി. ഫിലിപ്പ് നേരി പറയുന്നു. നാം ചെയ്യുന്ന വലിയ നന്മ പ്രവൃത്തികളല്ല ദൈവം ആഗ്രഹിക്കുന്നത് മറിച്ച് ദൈവം ആഗ്രഹിക്കുന്ന നന്മ പ്രവൃത്തികൾ നിർവ്വഹിക്കപ്പെടുന്നതിന് അനുസരണത്തിലൂടെ നമ്മൾ ഉപക

രണങ്ങൾ ആയിത്തീരുന്നതിലാണ്. ദൈവത്തിനുവേണ്ടി നൂറായിരം കാര്യങ്ങൾ ചെയ്യുന്നതിനേക്കാൾ ദൈവം പറയുന്ന ഒരു കാര്യം ദൈവത്തിനായി ചെയ്യുക എന്നതാണ് വി. ഫൗസ്റ്റീന പറയുന്നു. ദൈവത്തിന്റെ ഇഷ്ടം നിറവേറ്റുന്നതിലാണ് പുണ്യപുർണ്ണത നേടുവാനുള്ള പരിശ്രമവും വിശുദ്ധിയും അടങ്ങിയിരിക്കുന്നത്. ദൈവഹിതം എന്ന വാക്കിന്റെ മാധുര്യം അപാരമാണ്. (വി. മേരി മഗ്ദലീന ദിപാസ്സി) ദൈവഹിതത്തോട് നമ്മുടെ ഹിതം ചേർത്തു വയ്ക്കുന്നതല്ല പുർണ്ണത. മരിച്ച ദൈവഹിതമാകുന്നത് മാത്രം നാം ഇച്ഛിക്കുക എന്നതാണ്.

യൗസേപ്പിതാവിന്റെ ജീവിതം നമ്മെ പഠിപ്പിക്കുന്നത് ദൈവഹിതത്തിന് കീഴ്വഴങ്ങുക എന്നതാണ്. പരിശുദ്ധ അമ്മ എപ്പോഴും പറയുന്നതും “നിന്റെ ഹിതം പോലെ എന്നിൽ ഭവിക്കട്ടെ” എന്നതാണ്. വി. കൊളേറ്റ് പറയുന്നത് “സേപ്തയെ പരിത്യജിക്കുന്നവന് ലോകത്തെ മുഴുവൻ സമ്പത്തും ത്യജിക്കുന്നതിനേക്കാൾ ദൈവ ദൃഷ്ടിയിൽ വിലയുണ്ട്. പരിശുദ്ധ ത്രിത്വത്തിന്റെ വാഴ്ത്തപ്പെട്ട എലിസബത്തിനെപ്പോലെ നമ്മൾക്കും പ്രാർത്ഥിക്കാനാകട്ടെ. ഓ, ഈശോയെ എല്ലാറ്റിലും എല്ലായ്പ്പോഴും എന്റെ ഹിതത്തിനെതിരായി വർത്തിക്കാൻ സന്നദ്ധമായ മനുഷ്യനായി എനിക്കുണ്ടാകട്ടെ. എന്റെ സുനിശ്ചിതമായ ലക്ഷ്യമാണിത്.” ■

“ജനപ്രതിനിധികൾ മനുഷ്യമഹത്വം ഉയർത്തിപ്പിടിക്കേണ്ടവർ”

ബിഷപ്പ് തെക്കേതെച്ചേരിൽ

സകലരും തുല്യരാണ് എന്ന കാഴ്ചപ്പാടോടെ മനുഷ്യന്റെ മഹത്വം ആദരിക്കപ്പെടാൻ പ്രവർത്തിക്കേണ്ടവരാണ് ജനപ്രതിനിധികളെന്ന് വിജയപുരം ബിഷപ്പ് അഭിവാദ്യം വോ. സെബാസ്റ്റ്യൻ തെക്കേതെച്ചേരിൽ പിതാവ് പ്രസ്താവിച്ചു. സമൂഹത്തിന്റെ വികാര വിചാരങ്ങൾ ഉൾക്കൊണ്ട് സാധാരണ ജനങ്ങളുടെ നന്മതിന്മകളിലും വേദനകളിലും ബുദ്ധിമുട്ടുകളിലും താങ്ങായി പ്രവർത്തിക്കാനുള്ള ഒരു പ്രത്യേക ദൈവവിളിയാണ് സാമൂഹിക-രാഷ്ട്രീയ നേതൃത്വമെന്നും അദ്ദേഹം കുട്ടിച്ചേർത്തു. ഇക്കഴിഞ്ഞ തദ്ദേശ സ്വയംഭരണ സ്ഥാപനങ്ങളിലേക്കുള്ള തെരഞ്ഞെടുപ്പിൽ വിജയപുരം രൂപതയുടെ വിവിധ ഇടവകകളിൽ നിന്നും വിജയിച്ച 34 ജനപ്രതിനിധികളെ ആദരിക്കുന്ന യോഗം ഉദ്ഘാടനം ചെയ്തു സംസാരിക്കുകയായിരുന്നു ബിഷപ്പ്. കോട്ടയം വിമലഗിരി പാസ്റ്ററൽ സെന്ററിൽ ചേർന്ന സമ്മേളനത്തിൽ വികാരി ജനറാൾ മോൺ. ജസ്റ്റിൻ മഠത്തിപ്പറമ്പിൽ അദ്ധ്യക്ഷനായിരുന്നു. ജനപ്രതിനിധികൾ എല്ലാവരും സദസ്സിനു സ്വയം പരിചയപ്പെടുത്തി സംസാരിച്ചു. രൂപതാ രാഷ്ട്രീയ കാര്യ സമിതിയംഗങ്ങൾ, സംഘടനാ ഭാരവാഹികൾ, വി.എസ്.എസ്.എസ്. അംഗങ്ങൾ, രൂപതാ പാസ്റ്ററൽ കൗൺസിൽ ഭാരവാഹികൾ, കുരിയാ അംഗങ്ങൾ, റവ. സിസ്റ്റേഴ്സ് തുടങ്ങിയവർ പങ്കെടുത്തു. ജനപ്രതിനിധികൾക്ക് രൂപതയുടെ ഉപഹാരം ബിഷപ്പ് സമ്മാനിച്ചു. രൂപതാ ചാൻസലർ മോൺ ജോസ് നവസ്, രാഷ്ട്രീയ കാര്യസമിതി ഡയറക്ടർ ഫാ. ജോഫി വല്ലത്തും ചിറ, കൺവീനർ ജോസഫ് സെബാസ്റ്റ്യൻ, ഫാ. അഗസ്റ്റിൻ മേച്ചേരിൽ, എബി കുന്നേൽപ്പറമ്പിൽ എന്നിവർ പ്രസംഗിച്ചു.



വിജയപുരം രൂപതാംഗങ്ങളായ ജനപ്രതിനിധികൾ
ബിഷപ്പ് ഡോ. സെബാസ്റ്റ്യൻ തെക്കൈതച്ചേരിലിനോടൊപ്പം



രാജ്യത്തു നടക്കുന്ന കർഷകസമരത്തോട് ഐക്യദാർഢ്യം പ്രഖ്യാപിച്ചു കൊണ്ട് വിജയപുരം രൂപത കെ.എൽ.എം. കോട്ടയം ഗാന്ധിസ്വകരിൽ റപ്പബ്ലിക് ദിനത്തിൽ ധർമ്മ നടത്തി. ചങ്ങനാശേരി രൂപതാ കെ.എൽ. എം. ഡയറക്ടർ റവ.ഫാ. ജോസ് പുത്തൻചിറ ഉദ്ഘാടനം ചെയ്തു. കെ.എൽ.എം. രൂപത ഡയറക്ടർ ഫാ. അഗസ്റ്റിൻ ബിനോയ് മേച്ചേരിൽ, പ്രസിഡന്റ് ജോസഫ് കെ.എം., മുൻ പ്രസിഡന്റ് ജോൺ തറപ്പേൽ, ഫാ. വർഗ്ഗീസ് കോട്ടയ്ക്കാട്, എന്നിവർ പ്രസംഗിച്ചു.



വി.എസ്.എസ്.എസ്. വാർത്തകൾ

ആശാകിരണം സന്നദ്ധപ്രവർത്തകയോഗം

വിജയപുരം സോഷ്യൽ സർവ്വീസ് സൊസൈറ്റിയുടെ കാൻസർ സാന്ത്വന പദ്ധതിയായ ആശാകിരണത്തിന്റെ പട്ടിത്താനം മേഖലയിലെ സന്നദ്ധ പ്രവർത്തകരുടെ യോഗം ആണ്ടുരിൽ നടന്നു. സൊസൈറ്റി ഡയറക്ടർ ഫാ. അഗസ്റ്റിൻ ബിനോയ് മേച്ചേരിൽ യോഗം ഉദ്ഘാടനം ചെയ്തു. പ്രവർത്തന വിലയിരുത്തലും, ആസൂത്രണവും കോ-ഓർഡിനേറ്റർ പ്രമീല ജോർജിന്റെ നേതൃത്വത്തിൽ നടന്നു. ആനിമേറ്റർ സിസിലി ആന്റണി സ്വാഗതവും, സന്നദ്ധ പ്രവർത്തക റെജി ജോണി നന്ദിയും പറഞ്ഞു.

തിരുവല്ല മേഖലയിലെ സന്നദ്ധ പ്രവർത്തകയോഗം നെടുമുടിയിൽ മേഖലാ പ്രസിഡന്റ് ഫാ. ഡൊമിനിക് സാവിയറയുടെ അധ്യക്ഷതയിൽ നടന്നു. വിജയപുരം സോഷ്യൽ സർവ്വീസ് സൊസൈറ്റി അസി. ഡയറക്ടർ ഫാ. ലിനുസ് ബിവേര ആമുഖ സന്ദേശം നൽകി. കോ.ഓർഡിനേറ്റർ പ്രമീല ജോർജ്ജ് ക്ലാസ് നയിച്ചു. ജോർജ്ജ് പൂവത്തുകാട് സ്വാഗതവും റോസിലി വി.വൈ. നന്ദിയും പറഞ്ഞു.

പ്രകൃതി ദുരന്ത ആഘാതം കുറയ്ക്കൽ

വെള്ളപ്പൊക്കം, മണ്ണിടിച്ചിൽ തുടങ്ങിയവ പ്രകൃതി ദുരന്തമായി മാറുന്ന സാഹചര്യങ്ങളിൽ മനുഷ്യസാധ്യമായ വിധത്തിൽ അവയെ ചെറുക്കാനും, ആഘാതം കുറയ്ക്കുവാനും ലക്ഷ്യമിട്ട് വിജയപുരം സോഷ്യൽ സർവ്വീസ് സൊസൈറ്റി കാരിത്താസ് ഇൻഡ്യയുടെ സഹകരണത്തോടെ നടപ്പാക്കുന്ന ബോധവൽക്കരണ പ്രക്രിയയാണ് Disaster Risk Deduction അഥവാ പ്രകൃതി ദുരന്ത ആഘാതം കുറയ്ക്കൽ എന്നത്. ജനങ്ങളെ അടിയന്തിര സാഹചര്യം നേരിടാൻ പ്രാപ്തരാക്കുക എന്നതാണ് പ്രവർത്തന ലക്ഷ്യം. സാധ്യമായ മുൻകരുതൽ സ്വീകരിക്കാനുള്ള ശേഷിയുണ്ടാക്കുക, അറിവുകൾ കൈമാറ്റം ചെയ്യുവാൻ പ്രേരിപ്പിക്കുക. സർക്കാർ സർക്കാരിതര സംവിധാനങ്ങളെ ഉപയോഗിക്കുകയും ഇടപെടൽ ഉറപ്പാക്കുകയും ചെയ്യുക പുനരധിവാസം ആവശ്യമെങ്കിൽ അതിനു സൗകര്യമൊരുക്കുക തുടങ്ങിയവയാണ് പ്രവർത്തന രീതി.

കോട്ടയം ജില്ലയിലെ കോട്ടയം നഗരസഭ, തിരുവാർപ്പ് പഞ്ചായത്ത്, ആലപ്പുഴ ജില്ലയിലെ തിരുവൻവണ്ടൂർ, പാണ്ടനാട് പഞ്ചായത്തുകൾ എന്നിവയുടെ തെരഞ്ഞെടുക്കപ്പെട്ട വാർഡുകളിലാണ് ഇപ്പോൾ പ്രവർത്തനം നടക്കുന്നത്. ഈ പ്രദേശങ്ങളിൽ പദ്ധതിയുടെ സൂചനാഫലകങ്ങൾ സ്ഥാപിക്കുന്നതിന്റെ ഉദ്ഘാടനം വേളൂരിൽ വിജയപുരം സോഷ്യൽ സർവ്വീസ് സൊസൈറ്റി. അസി. ഡയറക്ടർ ഫാ. ലിനുസ് ബിവേര നിർവ്വഹിച്ചു. വികാരി ഫാ. മാത്യു സുഭാഷ് വ്യാക്കഴ അധ്യക്ഷനായിരുന്നു.

പ്രോജക്ട് ഓഫീസർ കെ.പി. ജോൺ, കോ-ഓർഡിനേറ്റർ ജോജോ ജോണി എന്നിവർ സംസാരിച്ചു. പി.ഡി.സി. സെക്രട്ടറി ജിജോ കുള്ളത്തൊട്ടിൽ സ്വാഗതവും, ആനിമേറ്റർ ദീപ കെ. നന്ദിയും പറഞ്ഞു. വനവാതുക്കരയിലെ ബോർഡ് സ്ഥാപനം തിരുവൻവണ്ടൂർ ബ്ലോക്ക് പഞ്ചായത്തംഗം രശ്മി സുഭാഷിന്റെ സാന്നിധ്യത്തിൽ നടത്തപ്പെട്ടു.

വിജയ് സമരിറ്റൻസ് സേന

കൊവിഡ് ചികിത്സയിലിരിക്കേ കോട്ടയം മെഡിക്കൽ കോളേജിൽ മരണമടഞ്ഞ മാരാമൺ ഇടവകാംഗം പാറയിൽ റോസമ്മയുടെ മൃതസംസ്കാരചടങ്ങുകൾ രൂപതാ സമരിറ്റൻസ് സേനയുടെ സഹകരണത്തിൽ നടന്നു.

മെഡിക്കൽ കോളേജിൽ നിന്നും മൃതശരീരം ഏറ്റുവാങ്ങി മാരാമണ്ണിലെത്തിച്ചത് സേനയുടെ നേതൃത്വത്തിലാണ്. സംസ്കാര ശുശ്രൂഷകൾക്ക് വികാരി ഫാ. ജോഷി പുതുപ്പറമ്പിൽ വി.എസ്.എസ്.എസ്. അസി. ഡയറക്ടർ ഫാ. ലിനൂസ് ബിവേര, കെ.സി.വൈ.എം. രൂപതാ ഡയറക്ടർ ഫാ. ജോൺ വിയാനി എന്നിവർ കാർമ്മികത്വം വഹിച്ചു. സേനാംഗങ്ങളായ റ്റി.കെ. രാജു വാഴൂർ, സാജൻ രാജു നട്ടാശ്ശേരി, ഡെനിയ സിസി ജയൻ, ഡയാന , സിസി ജയൻ കാഞ്ഞിരപ്പാറ എന്നിവരോടൊപ്പം ഇടവക സമിതി സെക്രട്ടറി രജീഷ് മത്തായി, റോയി വഴുതാനത്ത്, ആരോഗ്യപ്രവർത്തക ശൈനി എന്നിവർ ക്രമീകരണങ്ങൾക്ക് സഹായിച്ചു.



കോവിഡ് ബാധിച്ച് മരണമടഞ്ഞ മാരാമൺ ഇടവകാംഗത്തിന്റെ മൃതസംസ്കാര ചടങ്ങിൽ നിന്ന്

നേതൃസംഗമം ആണ്ടൂർ

വിജയപുരം സോഷ്യൽ സർവ്വീസ് സൊസൈറ്റിയുടെ ആഭിമുഖ്യത്തിൽ ആണ്ടൂർ മേഖലയിൽ പ്രവർത്തിക്കുന്ന സാശ്രയ സമിതികളുടെ

ഭാരവാഹിസംഗമം, വിജയപുരം സോഷ്യൽ സർവ്വീസ് സൊസൈറ്റി ഡയറക്ടർ ഫാ. അഗസ്റ്റിൻ ബിനോയ് മേച്ചേരിലിന്റെ അധ്യക്ഷതയിൽ നടന്നു. മാറിയ സാഹചര്യത്തിൽ നമ്മുടെ പ്രവർത്തനങ്ങൾ അതിനനുസരിച്ച് ക്രമപ്പെടുത്തണം പ്രവർത്തനത്തിലെ ഊർജ്ജസ്വലത നിലനിർത്തണം സമാന്തര പ്രസ്ഥാനങ്ങളുടെ ഭീഷണി നേരിടാൻ നമുക്കാവണം. തൊഴിൽ സംരംഭങ്ങൾ കൂടുതലുണ്ടാവണം അദ്ദേഹം പറഞ്ഞു. സംഘ പ്രവർത്തനങ്ങൾ കൂടുതൽ സജീവമാക്കുന്നതിനാവശ്യമായ നിർദ്ദേശങ്ങൾ കോ- ഓർഡിനേറ്റർ ടി.കെ. രാജു നൽകി. ആനിമേറ്റർ സിസിലി സ്വാഗതവും, സംഘാംഗം റെജി നന്ദിയും പറഞ്ഞു.



ആശാകിരണം, സ്വാശ്രയ സംഘ ഭാരവാഹി സംഗമം ഉദ്ഘാടനം ഫാ.അഗസ്റ്റിൻ ബിനോയ് മേച്ചേരിൽ നിർവ്വഹിച്ചു ആണ്ടൂർ.

ക്രിസ്തസ് ആഘോഷം 2020



വിജയപുരം സോഷ്യൽ സർവ്വീസ് സൊസൈറ്റിയുടെ 2020-ലെ ക്രിസ്തസ് ആഘോഷ പരിപാടികൾ അയർക്കുന്നം ജ്യോതിർഭവൻ, അഭയമന്ദിരത്തിൽ നടന്നു. സൊസൈറ്റി ഡയറക്ടർ ഫാ. അഗസ്റ്റിൻ ബിനോയ് മേച്ചേരിൽ, അസി. ഡയറക്ടർ ഫാ. ലിനുസ് ബിവേര എന്നിവരുടെ നേതൃത്വത്തിൽ ജ്യോതിർഭവനിലെത്തിയ പ്രവർത്തകർ അന്തോവാസികൾക്കൊപ്പം

ക്രിസ്മസ് സന്തോഷം പങ്കിടുകയും ഗാനങ്ങളാലപിക്കുകയും ചെയ്തു. ഫാ. അഗസ്റ്റിൻ ബിനോയ് മേച്ചേരിൽ, ഫാ. ലിനുസ് ബിവേര എന്നിവർ ക്രിസ്മസ് സന്ദേശം നൽകി. അംഗങ്ങൾക്ക് പുതുവസ്ത്രങ്ങളും സമ്മാനിച്ചു. അവരോടൊപ്പം സ്നേഹവിരുന്നിലും പങ്കുചേർന്നു. ജ്യോതിർവേൻ ഡയറക്ടർ ലൈസാമ്മ നന്ദി പ്രകാശിപ്പിച്ചു.

ഓപ്പൺ ഹൗസ്

കോട്ടയം ചൈൽഡ് ലൈനിന്റെ ആഭിമുഖ്യത്തിൽ കുറവിലങ്ങാട് പഞ്ചായത്തിലെ കുട്ടികൾക്കായി സംഘടിപ്പിച്ച തുറന്ന ചർച്ച ചൈൽഡ് ലൈൻ കൊളാബ് ഡയറക്ടർ ഫാ. അഗസ്റ്റിൻ ബിനോയ് മേച്ചേരിലിന്റെ അധ്യക്ഷതയിൽ ചൈൽഡ് വെൽഫെയർ കമ്മറ്റിയംഗം അഡ്വ. ജ്യോതിസ്സ് തോമസ് ഉദ്ഘാടനം ചെയ്തു. മാത്യു കെ.എം. (ഗ്രേഡ് എസ്.ഐ. കുറവിലങ്ങാട്) സുമോദ് (എക്സൈസ് ഓഫീസർ) ചൈൽഡ് ലൈൻ കോ-ഓർഡിനേറ്റർ മാത്യു ജോസഫ് എന്നിവർ കുട്ടികളുമായി ആശയ വിനിമയം നടത്തി. പ്രദേശത്ത് തങ്ങൾ നേരിടുന്ന പ്രശ്നങ്ങൾ അവർ ശ്രദ്ധയിൽപ്പെടുത്തി. മാതാപിതാക്കളും സന്നിഹിതരായിരുന്നു. അജിതകുമാരി (അങ്കണവാടി അധ്യാപിക) നന്ദി പ്രകാശിപ്പിച്ചു.

കുറവിലങ്ങാട്, തിരുവാർപ്പ്, കുരോപ്പട എന്നീ പഞ്ചായത്തുകളിലെ അങ്കണവാടി ജീവനക്കാർക്കുവേണ്ടി ബോധവൽക്കരണ പരിപാടിയും ചൈൽഡ് ലൈനിന്റെ നേതൃത്വത്തിൽ സംഘടിപ്പിച്ചു. കുട്ടികളുടെ അവകാശങ്ങൾ, ചൈൽഡ് ലൈൻ സേവനങ്ങൾ എന്നീ വിഷയത്തിൽ നോഡൽ കോ-ഓർഡിനേറ്റർ ജസ്റ്റിൻ മൈക്കിൾ, കോ-ഓർഡിനേറ്റർ മാത്യു ജോസഫ് എന്നിവരും, പോക്സോ നിയമങ്ങളെപ്പറ്റി കൊളാബ് ടീം മെമ്പർ കുമാരി അജീന ഫിലിപ്പും ക്ലാസുകൾ നയിച്ചു.



വിസിബിലിറ്റി ബോർഡ് സ്ഥാപന ഉദ്ഘാടനം ഫാ. ലിനുസ് ബിവേര നിർവ്വഹിക്കുന്നു (വേളൂർ)

ആശാകിരണം കാൻസർ സാന്ത്വന പദ്ധതിയിലേക്ക് വിവിധ ജനകീയ വികസന സമിതികൾ സമാഹരിച്ച് നൽകിയ തുക

മുണ്ടക്കയം - 2100.00, പൊടിമറ്റം - 5010.00,
കുന്നുംഭാഗം - 2000.00, കുന്നത്താനം - 3000.00

**MAXIMUM
JOY
MINIMUM
WORRIES**



**General
Gold Loan
Maximum**

Federal Bank presents GGL Max Loans,
the gold loan that delivers more.

FEDERAL BANK

YOUR PERFECT BANKING PARTNER

INTEREST
STARTING @ **8.50%***

LOAN
PER GRAM UP TO ₹ **4000***

- Quick disbursal
- Available on all working days
- Available to customers without bank account also

1800 425 1199
1800 420 1199
+91 484 2620994/5 (NR)

www.federalbank.co.in

The Federal Bank Limited, Regd. Office: Aluva. *Conditions apply

Shop Smart Save Smart

Switch to PNB Credit Cards
& enjoy more Reward Points on every purchase
Limited period offer



pnb
Global Classic Card



pnb
Global Gold Card



pnb
Global Platinum Card

For further details contact your nearest PNB branch or dial Call Centre at 0120-4616200 or dial At India Toll Free No: 1800 180 2345
SMS PNB PRCO to 560740 www.pnbcards.in | www.pnbindia.in | @indiapnb



punjab national bank

...the name you can BANK upon!

**OPEN YOUR ACCOUNT DIGITALLY,
ANYTIME, ANYWHERE INSTANTLY.**
1, 2, 3... DONE!



SIB INSTA

No forms to fill. No queue.

Presenting SIB Insta - a savings account for those living life on the fast lane.

- ▲ Instant account opening* ▲ No physical documentation ▲ No minimum balance commitment*
- ▲ Get 200 reward points on initial funding of Rs.1000/- ▲ Free Personalized Debit Card
- ▲ Option to select branch of your choice

Terms & conditions

* F or KYC complied Insta a/c, AMB is waived for 6 months.
#Aadhaar and PAN are mandatory for opening the account

To know more,
scan the QR code



Toll Free (India): 1800-102-9408, 1800-425-1809 (BISNL). Email: customercare@sib.co.in. CN : L65191KL1929PL0001017
www.southindianbank.com | [f](https://www.facebook.com/southindianbank) [i](https://www.instagram.com/southindianbank) [y](https://www.youtube.com/southindianbank)

